

នៅចំពោះមុខអង្គជំនុំជម្រះសាលាដំបូង  
នៃអង្គជំនុំជម្រះវិសាមញ្ញក្នុងតុលាការកម្ពុជា

ព័ត៌មានពិស្តារនៃករណីកង់ឯកសារ

សំណុំរឿងលេខ : ០០២/១៩-០៩-២០០៧-អវតក/អជសដ  
ដាក់ទៅ : អង្គជំនុំជម្រះសាលាដំបូង  
ថ្ងៃដាក់ : ថ្ងៃទី១៥ ខែសីហា ឆ្នាំ២០១២  
ភាគីអ្នកដាក់ : សហព្រះរាជអាជ្ញា  
ភាសាដើម : អង់គ្លេស

**ឯកសារបកប្រែ**

**TRANSLATION/TRADUCTION**

ថ្ងៃ ខែ ឆ្នាំ (Date): 15-Aug-2012, 15:06

CMS/CFO: Sann Rada

ចំណាត់ថ្នាក់ឯកសារ

ប្រភេទឯកសារដែលស្នើឡើងដោយភាគីដាក់ឯកសារ: **សាធារណៈ** (ជាមួយនឹងឧបសម្ព័ន្ធសម្ងាត់ ក)  
ចំណាត់ថ្នាក់ឯកសារដោយអង្គជំនុំជម្រះសាលាដំបូង:  
ប្រភេទនៃចំណាត់ថ្នាក់ឯកសារ:  
ការពិនិត្យចំណាត់ថ្នាក់ឯកសារបណ្តោះអាសន្នឡើងវិញ:  
ឈ្មោះមន្ត្រីដែលបានពិនិត្យ:  
ហត្ថលេខា:

សេចក្តីជូនដំណឹងស្តីពីគោលបំណងរបស់សហព្រះរាជអាជ្ញាលើបញ្ហាសំខាន់ៗ ដែលនឹងត្រូវពិភាក្សា  
ក្នុងកិច្ចប្រជុំរៀបចំសវនាការ នៅថ្ងៃទី០៧ ខែសីហា ឆ្នាំ២០១២ (ដោយមានឧបសម្ព័ន្ធសម្ងាត់ ក)

<b>អ្នកដាក់ឯកសារ:</b> សហព្រះរាជអាជ្ញា: លោកស្រី ជាលាង លោក Andrew CAYLEY	<b>អ្នកទទួលឯកសារ:</b> អង្គជំនុំជម្រះសាលាដំបូង: ចៅក្រម និល ណុន, ប្រធាន ចៅក្រម Silvia CARTWRIGHT ចៅក្រម យ៉ា សុខន ចៅក្រមJean-Marc LAVERGNE ចៅក្រម យូ ឧត្តរា  សហមេធាវីនាំមុខតំណាងដើមបណ្តឹង <b>រដ្ឋប្បវេណី:</b> ពេជ អង្គ Elisabeth SIMONNEAU FORT	<b>ចម្លងជូន:</b> ជនជាប់ចោទ:  នួន ជា អៀង សារី ខៀវ សំផន  <b>មេធាវីការពារក្តីជនជាប់ចោទ:</b> លោក សុន អរណ លោក Michiel PESTMAN លោក Victor Koppe លោក អាង ឧត្តម លោក Michael G. KARNAVAS លោក គង់ សំអុន
---	---	--

សំណុំរឿងលេខ: ០០២/១៩-០៩-២០០៧-អវតក/អជសដ

លោក Jacques VERGÈS

លោក Arthur VERCKEN  
Anta GUISSÉ

**I. សេចក្តីផ្តើម**

- ១- ដើម្បីឆ្លើយតបទៅនឹងអនុស្សាវរណៈរបស់ប្រធានអង្គជំនុំជម្រះសាលាដំបូង ចុះថ្ងៃទី៣ ខែសីហា ឆ្នាំ ២០១២ ដែលមានចំណងជើងថា “ការកំណត់ពេលប្រជុំរៀបចំសវនាការ ដើម្បីអនុញ្ញាតឱ្យមានការ រៀបចំផែនការសម្រាប់ដំណាក់កាលសវនាការនៅសេសសល់ក្នុងសំណុំរឿង០០២/១ និងការអនុវត្ត វិធានការជាបន្តបន្ទាប់ ដើម្បីលើកកម្ពស់ប្រសិទ្ធភាពសវនាការ”<sup>១</sup> និងឧបសម្ព័ន្ធនៃអនុស្សាវរណៈនេះ ដែលមានចំណងជើងថា “សំណើសុំពង្រីកវិសាលភាពសវនាការក្នុងសំណុំរឿង០០២/០១ របស់ សហព្រះរាជអាជ្ញា (ឯកសារ E163)<sup>២</sup> (“អនុស្សាវរណៈ”) សហព្រះរាជអាជ្ញាសូមផ្តល់សេចក្តីជូន ដំណឹងជាមុន អំពីគោលជំហររបស់ខ្លួនចំពោះបញ្ហាសំខាន់ៗមួយចំនួន ដែលបានលើកឡើងនៅក្នុង អនុស្សាវរណៈ។ សេចក្តីជូនដំណឹងនេះត្រូវបានផ្តល់ជូន ដើម្បីជួយអង្គជំនុំជម្រះ និងគូភាគី នៅក្នុងការ ពិភាក្សាក្នុងកិច្ចប្រជុំរៀបចំសវនាការដែលនឹងត្រូវធ្វើឡើងនៅថ្ងៃទី១៧ ខែសីហា ឆ្នាំ២០១២ ខាងមុខ នេះ។
- ២- ជាទូទៅ សហព្រះរាជអាជ្ញាស្វាគមន៍នូវវិធានការផ្សេងៗដែលដាក់ជូនប្រធានអង្គជំនុំជម្រះ ដើម្បី អនុម័ត ដោយហេតុថា សហព្រះរាជអាជ្ញាមានជំនឿថា នឹងធ្វើឱ្យកាន់តែប្រសើរឡើងដល់លទ្ធភាព សវនាការនេះ ដើម្បីសម្រេចគោលដៅរបស់តុលាការ និងកាតព្វកិច្ចរបស់អង្គជំនុំជម្រះដើម្បីធានាថា សវនាការនេះពិតជាត្រឹមត្រូវយុត្តិធម៌ និងប្រព្រឹត្តិទៅឆាប់រហ័ស។ នៅក្នុងការជូនដំណឹងនេះ សហព្រះរាជអាជ្ញាស្នើឱ្យមានការប្រែប្រួលខ្លះទៅលើវិធានការទាំងនេះ ដែលសហព្រះរាជអាជ្ញាជឿ ថា ចាំបាច់ដើម្បីដាក់បន្ទុក នៅពេលនេះដែរ គឺដើម្បីធានាថា សវនាការនេះត្រឹមត្រូវយុត្តិធម៌ និង ប្រព្រឹត្តិទៅឆាប់រហ័សតាមដែលអាចធ្វើទៅបាន។
- ៣- តាមការពិនិត្យពីស្ថានភាពភ័ស្តុតាង សាក្សី និងឯកសារសវនាការដែលនឹងត្រូវកំណត់ពេល សហ ព្រះរាជអាជ្ញាជឿថាសវនាការដែលរួមបញ្ចូលទីតាំងឧក្រិដ្ឋកម្មបន្ថែមដូចមានចែងអនុស្សាវរណៈ អាច នឹងត្រូវបានបញ្ចប់យ៉ាងពេញលេញនៅត្រឹមខែសីហា ឆ្នាំ២០១៣ ក្នុងរបៀបមួយដែលការពារដល់ ផលប្រយោជន៍របស់ភាគីទាំងអស់ ដែលរួមមានមេធាវីការពារក្តី សហព្រះរាជអាជ្ញា និងដើម

<sup>1</sup> ឯកសារលេខ E218 អនុស្សាវរណៈស្តីពីកាលវិភាគរៀបចំកិច្ចប្រជុំសម្រាប់សវនាការ។

<sup>2</sup> ឯកសារលេខ E218.1 អនុស្សាវរណៈស្តីពីសំណើរបស់សហព្រះរាជអាជ្ញាសុំពង្រីកវិសាលភាពសវនាការ ថ្ងៃទី៣ ខែសីហា ឆ្នាំ២០១២។

សេចក្តីជូនដំណឹងស្តីពីគោលជំហររបស់សហព្រះរាជអាជ្ញា លើបញ្ហាសំខាន់ៗ សម្រាប់កិច្ចប្រជុំរៀបចំសវនាការ នៅថ្ងៃ ទី១៧ ខែសីហា ឆ្នាំ២០១២

បណ្តឹងរដ្ឋប្បវេណី។ សហព្រះរាជអាជ្ញាស្នើនៅក្នុងការដាក់សំណើនេះថា កាលបរិច្ឆេទសម្រាប់សវនាការគឺចង់សម្រេចបានគោលដៅ។ ភាពលម្អិតនៃគោលដៅនេះ គឺកំណត់នៅក្នុងឧបសម្ព័ន្ធ ក ដែលភ្ជាប់មកជាមួយ។

៤- ឧបសម្ព័ន្ធ ក កំណត់អត្តសញ្ញាណសាក្សីដែលសហព្រះរាជអាជ្ញាស្នើសុំឱ្យកោះហៅ សម្រាប់រយៈពេលដែលនៅសល់នៃសវនាការនេះ ទៅតាមលំដាប់កាលប្បវត្តទូទៅ ជាមួយនឹងពេលវេលាចំនួនពីរប្រាំបួនម៉ោង (ខែមករា និងខែឧសភា ឆ្នាំ២០១៣) ដែលបានរក្សាទុកសម្រាប់សាក្សីបន្ថែមដែលនឹងត្រូវកោះហៅដោយអង្គជំនុំជម្រះ ដោយផ្អែកលើសំណើរបស់ជនជាប់ចោទ និងភាគីដទៃទៀត។ កាលបរិច្ឆេទដែលបានស្នើ រួមបញ្ចូលផងដែរនូវរយៈពេលសម្រាប់សវនាការលើឯកសារ ដូចជា ការបង្ហាញឯកសារសំខាន់ៗ ចំពោះមុខអង្គជំនុំជម្រះ នៅពេលបញ្ចប់ដំណាក់កាលសវនាការនីមួយៗ និងអំណះអំណាងស្តីពីការទទួលយកឯកសារសម្រាប់ប្រភេទឯកសារ ដែលនៅសល់មួយចំនួនតូចទៀត ដូចជា កំណត់ហេតុស្តាប់ចម្លើយសាក្សី និងពាក្យបណ្តឹង ដែលមិនទាន់បានដាក់នៅចំពោះមុខអង្គជំនុំជម្រះ<sup>3</sup>។

៥- នៅក្នុងកាលវិភាគសវនាការដែលបានស្នើឡើងដូចមានកំណត់នៅក្នុងឧបសម្ព័ន្ធ ក សហព្រះរាជអាជ្ញាបានកាត់បន្ថយសាក្សីនៅក្នុងបញ្ជីដើមរបស់ខ្លួន និងស្វែងរកពេលត្រឹមអប្បបរមាសម្រាប់សួរសាក្សីម្នាក់ៗ។

**II. ភស្តុតាងដែលត្រូវដាក់សម្រាប់ដំណាក់កាលសវនាការដែលនៅសល់**  
**ក. សក្ខីកម្មសាក្សី**

៦- ក្នុងការវាយតម្លៃភស្តុតាងដែលសហព្រះរាជអាជ្ញា ជឿថាចាំបាច់សម្រាប់ដំណាក់កាលសវនាការនៅសល់ សហព្រះរាជអាជ្ញាយល់ស្របជាមួយនឹងវិធីសាស្ត្ររបស់អង្គជំនុំជម្រះ ក្នុងការកាត់បន្ថយចំនួនសាក្សីដែលជាភស្តុតាងជាន់គ្នា ចំពោះសាក្សីដែលមិនទាក់ទិននឹងបញ្ហាស្នូលដែលបង្ហាញអំពើ និងការទទួលខុសត្រូវរបស់ជនជាប់ចោទ។ សហព្រះរាជអាជ្ញាក៏យល់ស្របផងដែរ តាមចេតនារបស់អង្គជំនុំជម្រះ ដើម្បីទទួលយកសំណើទីពីរបស់សហព្រះរាជអាជ្ញាដែលមានលក្ខណៈកម្រិតជាង ក្នុង

<sup>3</sup> ឧបសម្ព័ន្ធ ក ការកំណត់ពេលសវនាការដែលបានស្នើឡើង។

សេចក្តីជូនដំណឹងស្តីពីគោលជំហររបស់សហព្រះរាជអាជ្ញា លើបញ្ហាសំខាន់ៗ សម្រាប់កិច្ចប្រជុំរៀបចំសវនាការ នៅថ្ងៃទី១៧ ខែសីហា ឆ្នាំ២០១២ 4

ការពង្រីកវិសាលភាពសវនាការដំបូងឲ្យបានសមល្មម ដោយការដាក់បញ្ចូលទីតាំងឧក្រិដ្ឋកម្មបី។ ការបន្ថែមទីតាំងឧក្រិដ្ឋកម្មទាំងនេះ គឺជាការរក្សាទៅតាមតក្កវិជ្ជានៃដីកាសម្រេចបំបែកកិច្ចដំណើរការនីតិវិធី ហើយនឹងជួយពន្លឿនគុណភាពសវនាការ ដោយពុំបណ្តាលឲ្យមានការពន្យារពេលច្រើន។ ការកាត់បន្ថយនៅលើបញ្ជីសាក្សីដំណាក់កាលទីមួយ និងទីពីររបស់អង្គជំនុំជម្រះ ដោយរួមបញ្ចូលគ្នាជាមួយនឹងគោលការណ៍បង្កើតឡើង ដើម្បីឲ្យមានការផ្តោតការយកចិត្តទុកដាក់ខ្លាំង និងកាន់តែមានប្រសិទ្ធភាពទៅលើការសួរដេញដោល នឹងបង្រួមសវនាការឲ្យកាន់តែខ្លីដូចដែលអង្គជំនុំជម្រះបានរំពឹងទុក ទោះជាមានការដាក់បញ្ចូលទីតាំងឧក្រិដ្ឋកម្មបីទៀតក៏ដោយ។

៧- តារាងកំណត់ពេលសវនាការរបស់សហព្រះរាជអាជ្ញាដែលបានស្នើឡើង រួមបញ្ចូលរយៈពេលប៉ាន់ស្មានសរុបដែលត្រូវការសម្រាប់សាក្សីម្នាក់ៗ។ ការប៉ាន់ស្មាននេះបានផ្អែកលើការត្រួតពិនិត្យពេលវេលាជាក់ស្តែងសម្រាប់សាក្សីដែលបានមកផ្តល់សក្ខីកម្មរួចហើយមកដល់ថ្ងៃនេះ និងការវាយតម្លៃលើភាពស្មុគស្មាញនៃសក្ខីកម្មរបស់សាក្សីជាក់លាក់ណាម្នាក់។ ថ្វីបើផ្នែកដំបូងនៃសវនាការផ្តោតលើសាក្សីដែលស៊ីពេលច្រើន និងការទទួលខុសត្រូវមានភាពស្មុគស្មាញក្តី ក៏រយៈពេលសរុបគិតជាមធ្យមក្នុងការផ្តល់សក្ខីកម្ម គឺតែ២.៥ថ្ងៃប៉ុណ្ណោះ សម្រាប់សាក្សីម្នាក់<sup>4</sup>។ សហព្រះរាជអាជ្ញារំពឹងថា សាក្សីភាគច្រើនដែលនៅសល់ក្នុងដំណាក់កាលទី១ (ដោយមានការលើកលែងបន្តិចបន្តួចគួរឲ្យកត់សម្គាល់ដូចជាសាក្សី TCE-80 និង TCE-65) អាចបញ្ចប់បានក្នុងរយៈពេល២ថ្ងៃ ឬតិចជាងនេះ។ នៅពេលណាសវនាការចូលដល់ដំណាក់កាលទី២ឧក្រិដ្ឋកម្ម សាក្សីភាគច្រើននឹងត្រូវផ្តល់សក្ខីកម្មអំពីព្រឹត្តិការណ៍ជាក់លាក់ណាមួយដែលពួកគេបានឃើញ/ដឹង ឬបានជួបប្រទះ ដែលនេះវាផ្ទុយគ្នាទៅនឹងសាក្សីក្នុងដំណាក់កាលទី១ ដែលបានផ្តល់សក្ខីកម្មជាតួរយ៉ាងអំពីអំពើប្រព្រឹត្តិរបស់ជនជាប់ចោទ ឬមុខងាររបស់អង្គការកម្ពុជាប្រជាធិបតេយ្យ (ដូចជា ភូមិភាគ តំបន់ ក្រសួង ឬមន្ទីរ-ក ជាក់លាក់ណាមួយ) សម្រាប់រយៈពេលទាំងមូលនៃរបបកម្ពុជាប្រជាធិបតេយ្យ ព្រមទាំងព្រឹត្តិការណ៍

<sup>4</sup> ពេលវេលាសរុបដែលត្រូវការសម្រាប់សាក្សីម្នាក់ៗក្នុងដំណាក់កាលទី១ ដែលបានបញ្ចប់ការផ្តល់សក្ខីកម្មរបស់ខ្លួនរួចហើយ ដើម្បីកែសម្រួលពីវេនបំផុតឲ្យមកខ្លីបំផុត គឺមាន៖ កាំង ហ្គេកអ៊ាវ ហៅ ខុច (១២ ១/៤ថ្ងៃ); David Chandler (5 ½ ថ្ងៃ); ភី ភួន (5 ថ្ងៃ); សូ ហុង (5 ថ្ងៃ); សៅ សារុន (3 ½ ថ្ងៃ); នី គន (2 ¾ ថ្ងៃ); សគីម លុត (2 ¾ ថ្ងៃ); ឡុង នរិន (2 ½ ថ្ងៃ, តាមវីឌីអូ); ពាន យាន (2 ថ្ងៃ); យុន គីម (1 ¾ ថ្ងៃ); ស្លុត ឡឿង (1 ½ ថ្ងៃ); ប្រាក់ យុត (1 ½ ថ្ងៃ); អឿន គន (1 ½ ថ្ងៃ); ខៀវ នៅ (1 ថ្ងៃ); ខឹម ងន (1 ថ្ងៃ); រម៉ា យុន (1 ថ្ងៃ); ក្លាន់ ហ៊ុត (1 ថ្ងៃ)។ លើកលែងតែ ខុច (ដែលការផ្តល់សក្ខីកម្មរបស់គាត់មានការលើកលែងដោយសារវិសាលភាព និងភាពស្មុគស្មាញនៃបញ្ហា និងចំនួនឯកសារដែលត្រូវគ្របដណ្តប់) ការផ្តល់សក្ខីកម្មរបស់សាក្សី ដើមបណ្តឹងរដ្ឋប្បវេណី និងអ្នកជំនាញ១៦នាក់ផ្សេងទៀតក្នុងដំណាក់កាលទី១ ត្រូវបានបញ្ចប់ក្នុងរយៈពេលសរុប៤០ថ្ងៃនៃថ្ងៃសវនាការ។

សំណុំរឿងលេខ: ០០២/១៩-០៩-២០០៧-អវតក/អជសដ

មុនឆ្នាំ១៩៧៥ ដែលពាក់ព័ន្ធ។ ហេតុដូច្នេះ សហព្រះរាជអាជ្ញាបានស្មានថា ភាគច្រើននៃសាក្សីអំពី ទីតាំងឧក្រិដ្ឋកម្មដែលបានស្នើឡើង ដើម្បីធ្វើសវនាការក្នុងដំណាក់កាលទី២នៃសវនាការនេះ នឹងអាច មានលទ្ធភាពបញ្ចប់ការផ្តល់សក្ខីកម្មរបស់ពួកគាត់ក្នុងរយៈពេលមួយថ្ងៃ ឬតិចជាងនេះ<sup>5</sup>។

**ដំណាក់កាលទីមួយ**

៨- យោងទៅលើដំណាក់កាលទីមួយនៃសវនាការ សហព្រះរាជអាជ្ញាយល់ស្របថា បញ្ជីសាក្សី ឬអ្នក ជំនាញចំនួន៦៧ដំបូងរបស់អង្គជំនុំជម្រះអាចកាត់បន្ថយបាន ដោយការដកចេញ ឬលើកពេលបុគ្គល មួយចំនួន។ សហព្រះរាជអាជ្ញាយល់ស្របផងដែរថា អង្គជំនុំជម្រះសាលាដំបូងគួរស្តាប់ដំបូងពី គូភាគីសិន ដូចដែលខ្លួនមានបំណងដូច្នេះ នៅពេលប្រជុំរៀបចំសវនាការ នៅពេលនោះសាក្សីនឹងត្រូវ ដកចេញ ឬត្រូវលើកពេលនៅក្នុងដំណាក់កាលនេះ។

៩- ទាក់ទិននឹងសាក្សីជាក់លាក់ដូចបានកំណត់អត្តសញ្ញាណក្នុងកថាខណ្ឌទី៥ នៃអនុស្សរណៈរបស់អង្គ ជំនុំជម្រះសាលាដំបូង សហព្រះរាជអាជ្ញាយល់ស្របថា សាក្សី TCW-354 និង TCW-234 អាច ផ្លាស់ចេញ ឬដកចេញពីកាលវិភាគរបស់អង្គជំនុំជម្រះសាលាដំបូងដែលបានធ្វើផែនការរួច និងថា ការស្តាប់សវនាការសាក្សីដូចតទៅនេះ អាចត្រូវបានលើកពេល៖ TCW-620; TCW-638; TCW- 780; TCW-707; TCCP-178; TCW-645 និង TCW-679។ សវនាការស្តាប់ក្រុមសាក្សីចុង

<sup>5</sup> ពេលវេលាបានស្មាននៅក្នុងឧបសម្ព័ន្ធ ក គឺផ្អែកលើមូលដ្ឋាននៃការវិភាគមួយទៅលើពេលវេលានៃការសួរដេញដោលជាសរុបដែល បានប្រើប្រាស់ សម្រាប់សាក្សីកាលពីលើកមុនៗ។ សហព្រះរាជអាជ្ញាបានទាមទារសុំឱ្យបែងចែកពេលវេលាឱ្យបានច្រើនជាងភាគីផ្សេងៗ ទៀតសម្រាប់សាក្សីនៅក្នុងដំណាក់កាលទី១ទាំងនេះ តាមដូចដែលគេបានរំពឹងចង់បានសម្រាប់ភាគីណាដែលជាអ្នកដាក់បន្ទុក។ អង្គជំនុំជម្រះ សាលាដំបូង បានទទួលស្គាល់អំពីរឿងនេះនៅក្នុងពេលធ្វើការបែងចែកពេលវេលាពេលថ្មីៗនេះ ដោយជាក្នុងយ៉ាងបាន អនុញ្ញាតឱ្យនូវ ពេលវេលាបូកបញ្ចូលគ្នាចំនួន ១ថ្ងៃកន្លះ សម្រាប់ឱ្យ កសត និងភាគីដើមបណ្តឹងរដ្ឋប្បវេណីនានា និងចំនួនសរុបចូលគ្នាពី កន្លះថ្ងៃ ដល់ ១ថ្ងៃកន្លះ សម្រាប់ឱ្យខាងមេធាវីការពារក្តី។ សហព្រះរាជអាជ្ញា រំពឹងទុកថា ខ្លួននឹងបន្តទាមទារឱ្យផ្តល់ពេលវេលាឱ្យបានច្រើនជាងខាងជនជាប់ចោទ សម្រាប់ការសួរដេញដោលសាក្សីសម្រាប់ដំណាក់កាលទី១ ភាគច្រើនដែលនៅសល់។ ឧទាហរណ៍ដូចជា សម្រាប់សាក្សីនានាដែលត្រូវ បានប៉ាន់ស្មានរយៈពេលថា ចំនួន២ថ្ងៃ នៅក្នុងឧបសម្ព័ន្ធ ក នោះ សហព្រះរាជអាជ្ញាសំណូមពរថា សុំឱ្យបែងចែកចំនួន ១ថ្ងៃកន្លះមកឱ្យខាង កសត និងដើមបណ្តឹងរដ្ឋប្បវេណី ហើយនិងពី កន្លះថ្ងៃ ដល់ ១ថ្ងៃកន្លះទៅឱ្យខាងជនជាប់ចោទ។ (ហើយស្រដៀងគ្នានេះដែរសម្រាប់ សាក្សីដែលត្រូវបានប៉ាន់ស្មានពេលវេលាថាត្រូវការ ០, ៧៥ថ្ងៃជាសរុប)នោះ សូមស្នើឱ្យបែងចែក ចំនួន កន្លះថ្ងៃមកឱ្យខាង កសត និង ដើមបណ្តឹងរដ្ឋប្បវេណីនានា និងចំនួន ពី០,២៥ថ្ងៃ ដល់ កន្លះថ្ងៃ ឱ្យទៅខាងជនជាប់ចោទ)។ សហព្រះរាជអាជ្ញា សូមធ្វើការកត់សម្គាល់ថា សម្រាប់សាក្សីនិងអ្នកជំនាញដែលសំខាន់ៗ ដែលគេបានគ្រោងកាលវិភាគបែងចែកឱ្យចំនួន៥ថ្ងៃ ដូចជា សាក្សី TCE-65 និង TCE-80នោះ ត្រូវបានប៉ាន់ស្មានថា ខាង កសត និងខាងមេធាវីការពារក្តីក៏ត្រូវប្រើប្រាស់ពេលវេលាស្មើគ្នានេះដែរ។

សំណុំរឿងលេខ: ០០២/១៩-០៩-២០០៧-អវតក/អជសដ

ក្រោយនេះហាក់ដូចជាមិនចាំបាច់ទេ ទោះបីសហព្រះរាជអាជ្ញាស្នើថា សេចក្តីសម្រេចចុងក្រោយ ចំពោះសាក្សីទាំងនេះ គួរតែត្រូវបានលើកពេលរហូតដល់ខែវិច្ឆិកា ឬខែធ្នូ ឆ្នាំ២០១២។ សហព្រះរាជ អាជ្ញាស្នើសុំផងដែរថា សាក្សីប្រាំបួននាក់ដែលមានឈ្មោះក្នុងបញ្ជីដើមរបស់អង្គជំនុំជម្រះ សម្រាប់ដំណាក់កាលទី១ ក៏អាចលើកពេលដែរ គឺសាក្សី៖ TCW-326; TCCP-94; TCW-126; TCW- 724 និង TCW-794។ ការលើកពេល ឬដកចេញដូចបានបញ្ជាក់ខាងលើនេះ គឺជាការបន្ថែមទៅ លើចំនួនសាក្សី ឬអ្នកជំនាញ១០រូបផ្សេងទៀត ក្នុងបញ្ជីដើមរបស់អង្គជំនុំជម្រះសម្រាប់ដំណាក់កាលទី១ ដែលសក្ខីកម្មរបស់ពួកគាត់ត្រូវបានលុបចោលកាលពីលើកមុន<sup>៦</sup>។

១០- សហព្រះរាជអាជ្ញាសំណូមពរ និងលើកសំណើថា សាក្សី និងដើមបណ្តឹងរដ្ឋប្បវេណីចំនួន៦នាក់ក្នុង ចំណោមសាក្សី និងដើមបណ្តឹងរដ្ឋប្បវេណីទាំងឡាយដែលបានផ្តល់អត្តសញ្ញាណដូចមាននៅក្នុងកថា ខណ្ឌទី៥ នៃអនុស្សរណៈរបស់អង្គជំនុំជម្រះ នៅតែត្រូវឱ្យធ្វើការកោះហៅមកផ្តល់សក្ខីកម្មនៅក្នុង ឆ្នាំនេះជាដដែល គឺមាន៖ សាក្សី TCW-320; TCW-475; TCCP-186; TCCP-142; TCW-548; និង TCW-796។ បុគ្គលម្នាក់ៗនៅក្នុងចំណោមបុគ្គលទាំងនោះនឹងផ្តល់សក្ខីកម្មដែលទាក់ទងដោយ ផ្ទាល់ទៅនឹងគន្លឹះសំខាន់ៗដែលមានភរនិយមភាពស្តីពីការប្រព្រឹត្តិរបស់ជនជាប់ចោទ ឬនឹងផ្តល់នូវព័ត៌ មានសំខាន់ៗជាសារវន្តដែលទាក់ទងទៅនឹងគោលនយោបាយរបស់ បកក ឬក៏អង្គហេតុគន្លឹះសំខាន់ ផ្សេងៗទៀតដែលកំពុងមានបញ្ហានៅក្នុងសំណុំរឿងលេខ០០២/០១។ ផ្អែកលើផែនការកាលពីដំបូង សម្រាប់ការស្តាប់ចម្លើយសាក្សីសម្រាប់ដំណាក់កាលទី១ រហូតទៅដល់ដំណាច់ឆ្នាំ២០១២ និងពេល វេលាប៉ាន់ស្មានដែលបានរំពឹងទុកសម្រាប់បុគ្គលជាសាក្សីនានាដែលនៅសល់នោះ សហព្រះរាជអាជ្ញា ជឿថា គឺមានពេលវេលាគ្រប់គ្រាន់សម្រាប់ធ្វើការស្តាប់ចម្លើយសាក្សី និងអ្នកជំនាញបន្ថែមថ្មីមួយ ចំនួនទៀតដូចខាងក្រោមនេះ ដោយសារតែពុំមាននៅក្នុងកាលវិភាគកាលពីដំបូងរបស់អង្គជំនុំជម្រះ សម្រាប់សវនាការលើកដំបូងនោះ ទើបត្រូវបានស្នើឡើងនៅក្នុងបញ្ជីសាក្សីលើកមុនរបស់សហ ព្រះរាជអាជ្ញាដែលបានដាក់ជូនទៅអង្គជំនុំជម្រះ នោះគឺ៖ សាក្សី TCW-505; TCW-754; TCW- 100; TCE-33; TCW-720; TCW-781; និង TCW-164<sup>7</sup>។ សហព្រះរាជអាជ្ញាបានត្រៀម

<sup>៦</sup> សាក្សី ឬអ្នកជំនាញទាំង១០រូបនោះមាន៖ TCE-38; TCE-44; TCW-601; TCW-297; TCE-27; TCW-600; TCW-18; TCW-778; TCW-90 និង TCW-325។

<sup>7</sup> សាក្សី និងអ្នកជំនាញបន្ថែមដែលបានស្នើឡើងទាំង៧នាក់នេះ គឺត្រូវបានបញ្ជាក់អត្តសញ្ញាណដោយមានដាក់សញ្ញាផ្កាយ (asterisks)ផង នៅក្នុងឧបសម្ព័ន្ធ ក។

លក្ខណៈជាស្រេចហើយ ដើម្បីនឹងពិភាក្សាអំពីភាពជាប់ទាក់ទង និងអំពីសារៈសំខាន់នៃសាក្សី នីមួយៗក្នុងចំណោមសាក្សី ដើមបណ្តឹងរដ្ឋប្បវេណី និងអ្នកជំនាញទាំងឡាយដែលបានផ្តល់ អត្តសញ្ញាណដូចមាននៅក្នុងកថាខណ្ឌនេះនៅពេលប្រជុំដើម្បីរៀបចំសវនាការ។

១១- ក្នុងការស្នើការកែសម្រួលទៅលើការកាត់បន្ថយជាមួយរបស់អង្គជំនុំជម្រះសាលាដំបូង លើបញ្ជីសាក្សី សម្រាប់ដំណាក់កាលទីមួយ សហព្រះរាជអាជ្ញាមានការយកចិត្តទុកដាក់ចំពោះការទទួលខុសត្រូវ របស់ខ្លួន ដើម្បីដាក់បន្ទុកទាក់ទងនឹងបទចោទនីមួយៗ និងអង្គហេតុគាំទ្រ ដែលបានដាក់បញ្ចូលក្នុង សវនាការជំនុំជម្រះនេះ។ ការកែសម្រួលនេះ គឺឈរលើមូលដ្ឋាននៃឋានៈនាពេលបច្ចុប្បន្ននៃការ ពិនិត្យឡើងវិញនៃសក្ខីកម្មក្នុងពេលសវនាការ និងកំណត់ហេតុស្តាប់ចម្លើយសាក្សី ដែលនៅតែត្រូវ កោះហៅ។

១២- សាក្សី ដើមបណ្តឹងរដ្ឋប្បវេណី និងអ្នកជំនាញ ដំណាក់កាលទីមួយដែលនៅសល់ ដែលសហព្រះរាជ អាជ្ញាស្នើ ត្រូវបានស្តាប់សវនាការដោយអង្គជំនុំជម្រះសាលាដំបូង ចាប់ពីឥឡូវនេះ រហូតដល់ចុងឆ្នាំ នេះ មានកំណត់នៅក្នុងឧបសម្ព័ន្ធ ក ក្នុងផ្នែកដែលមានដាក់ពិណ្ឌខៀវ សម្រាប់ខែសីហា ខែកញ្ញា ខែតុលា ខែវិច្ឆិកា និងខែធ្នូ ឆ្នាំ២០១២<sup>៨</sup>។ សូមធ្វើការសន្និដ្ឋានបន្ថែមថា ប៊ីសប្តាហ៍ក្នុងខែមករា ឆ្នាំ ២០១៣ គួរត្រូវប្រើដើម្បីស្តាប់សក្ខីកម្មសាក្សីចុងក្រោយដែលបានស្នើឡើងដោយជនជាប់ចោទ និង ភាគីដទៃទៀតដែលជឿថា មានសារៈសំខាន់សម្រាប់សវនាការដំណាក់កាលទី១។ ភាគីនីមួយៗគួរ ត្រូវបានផ្តល់ឱកាសនៅក្នុងខែវិច្ឆិកា ឲ្យធ្វើសេចក្តីសន្និដ្ឋាន អំពីសាក្សីមានការពាក់ព័ន្ធ និងករណីភាព ដែលខ្លួនមានបំណងកោះហៅ ក្នុងខែមករា ឆ្នាំ២០១៣ ។

ដំណាក់កាលទីពីរ

១៣- អង្គជំនុំជម្រះសាលាដំបូងចង់ឲ្យដំណាក់កាលទីពីរនៃសវនាការ ស្តាប់ភ័ស្តុតាង ដែលនាំទៅរកការពិត អំពីការចោទប្រកាន់ទាំងឡាយទាក់ទងនឹងបទឧក្រិដ្ឋដែលជាប្រធានបទនៃសវនាការដំបូង។ នៅក្នុង ផ្នែកដែលមានដាក់ពិណ្ឌបែតងនៃឧបសម្ព័ន្ធ ក សហព្រះរាជអាជ្ញាកំណត់អត្តសញ្ញាណសាក្សីជាក់

<sup>8</sup> ចំនួនថ្ងៃសម្រាប់សវនាការសមស្របសម្រាប់នីមួយៗត្រូវបានបង្ហាញជូនក្នុងឧបសម្ព័ន្ធ ក នៅក្នុងសញ្ញាវង់ក្រចក នៅខាងចុងនៃក្បាល ទំព័រសម្រាប់រយៈពេលនីមួយៗ និងមិនរាប់បញ្ចូលថ្ងៃឈប់សម្រាក និងវិស្វកាលដែលកំណត់ និងគ្រោងទុកសម្រាប់រយៈពេលនោះ។  
សេចក្តីជូនដំណឹងស្តីពីគោលជំហររបស់សហព្រះរាជអាជ្ញា លើបញ្ហាសំខាន់ៗ សម្រាប់កិច្ចប្រជុំរៀបចំសវនាការ នៅថ្ងៃ ទី១៧ ខែសីហា ឆ្នាំ២០១២



លាក់ ដែលស្នើសុំឱ្យស្តាប់សក្ខីកម្មដោយអង្គជំនុំជម្រះទាក់ទងនឹងការផ្លាស់ទីលំនៅប្រជាជន ទីតាំងសម្លាប់ស្រុក១២ និងទួលពោធិ៍ជ្រៃ និងមន្ទីរសន្តិសុខស-២១។ សហព្រះរាជអាជ្ញាក៏បានជំរះផងដែរនូវសំណួរទាំងឡាយដែលបានដាក់ដោយអង្គជំនុំជម្រះ ទាក់ទងនឹងការបន្ថែមទីតាំងឧក្រិដ្ឋកម្មទាំងបីក្នុងសំណុំរឿង០០២/០១។ ក្នុងស្មារតីនៃប្រសិទ្ធិភាពនីតិវិធី អង្គជំនុំជម្រះសាលាដំបូងនាពេលថ្មីៗនេះបានអនុវត្តចំពោះការសួរសំណួរសាក្សី សហព្រះរាជអាជ្ញាបានទាំងកាត់បន្ថយចំនួនសាក្សីដែលបានស្នើឡើងទាំងអស់ដែលទាក់ទងនឹងទីតាំងឧក្រិដ្ឋកម្មទាំងនេះ។

ក. ទីតាំងឧក្រិដ្ឋកម្ម

១៤- បន្ថែមទៅលើបទឧក្រិដ្ឋដែលកើតចេញពីការផ្លាស់ប្តូរទីលំនៅប្រជាជនទាំងពីរដំណាក់កាលបច្ចុប្បន្ននេះបិតនៅក្នុងវិសាលភាពនៃការជំនុំជម្រះនេះ សហព្រះរាជអាជ្ញាយល់ស្របតាមការកំហិតរបស់អង្គជំនុំជម្រះសាលាដំបូងដែលថាព្រឹត្តិការណ៍ព្រហ្មទណ្ឌបីបន្ថែមទៀត នឹងត្រូវបានដោះស្រាយផងដែរ នៅក្នុងសវនាការនេះ (១) ទីតាំងសម្លាប់នៅកំពង់ត្រឡាចដើម (ស្រុក ១២), (២) ទីតាំងសម្លាប់ទួលពោធិ៍ជ្រៃ និង (៣) មន្ទីរសន្តិសុខស-២១ ។ ដោយស្របទៅនឹងកង្វល់របស់អង្គជំនុំជម្រះដែលថាការដាក់បញ្ចូលព្រឹត្តិការណ៍ព្រហ្មទណ្ឌទាំងនេះ មិនធ្វើឱ្យមានការពន្យារពេលហួសហេតុ ចំពោះសវនាការនេះទេ សហព្រះរាជអាជ្ញាស្នើបន្ថែមសាក្សីពីរបីរូបទៀតប៉ុណ្ណោះ ចំពោះសាក្សីទាំងឡាយដែលបានស្នើដោយអង្គជំនុំជម្រះសម្រាប់ទីតាំងឧក្រិដ្ឋកម្មទាំងនេះ ដើម្បីធានាថា សហព្រះរាជអាជ្ញាមានឱកាសសមហេតុផល ដើម្បីដាក់បន្ទុកទាក់ទងនឹងទីតាំងឧក្រិដ្ឋកម្មទាំងនេះ។

១៥- នៅក្នុងកាលវិភាគសម្រាប់សវនាការដែលស្នើសុំរបស់សហព្រះរាជអាជ្ញា ដូចដែលមានចែងនៅក្នុងឧបសម្ព័ន្ធ ក សវនាការលើផ្នែកដែលពាក់ព័ន្ធនឹងទីតាំងឧក្រិដ្ឋកម្មបន្ថែមទាំងបីនេះ នឹងត្រូវប្រើពេលវេលាចំនួនម្ភៃថ្ងៃសវនាការ (ប្រមាណជា៥សប្តាហ៍) គឺនៅអម្បុងពេលពីខែមីនា រហូតដល់ខែមេសា ឆ្នាំ២០១៣។ រយៈពេលចំនួន១២ថ្ងៃសវនាការ (៤សប្តាហ៍) ក៏នឹងត្រូវបានស្នើសុំផងដែរនៅក្នុងអម្បុងខែឧសភា ឆ្នាំ២០១៣ ដើម្បីស្តាប់ចម្លើយសាក្សី ដើមបណ្តឹងរដ្ឋប្បវេណី និងអ្នកជំនាញបន្ថែមថ្មី ដែលជនជាប់ចោទ ដើមបណ្តឹងរដ្ឋប្បវេណី និងសហព្រះរាជអាជ្ញាអាចនឹងស្នើឡើង ដែលទាក់ទងទៅនឹងការជម្លៀសប្រជាជន, ទីកន្លែងសម្លាប់មនុស្ស, និងមន្ទីរស-២១ គឺវាអាស្រ័យទៅលើស្ថានភាពជាក់ស្តែងនៃដំណើរការនីតិវិធីសវនាការ ការវាយតម្លៃរបស់ភាគីនានាភ័ស្តុតាងស្តីពីទីតាំងឧក្រិដ្ឋកម្មដែល

សំណុំរឿងលេខ: ០០២/១៩-០៩-២០០៧-អវតក/អជសដ

បានស្តាប់ចម្លើយនៅក្នុងរយៈពេលប៉ុន្មានខែមុននេះ និងទៅលើពេលវេលាដែលនៅសេសសល់ដែល អាចឱ្យបើកសវនាការ ដើម្បីស្តាប់ចម្លើយបុគ្គលបន្ថែមទាំងនេះទៀត។

១៦- ដូចដែលបានស្នើឡើងដោយអង្គជំនុំជម្រះ សហព្រះរាជអាជ្ញាបានបញ្ជាក់ដូចខាងក្រោម អំពីចំនួន សាក្សីសរុប និងពេលវេលាប៉ាន់ស្មានដែលតម្រូវ សម្រាប់ការស្តាប់ចម្លើយសាក្សីដែលទាក់ទងទៅនឹង ព្រឹត្តិការណ៍ឧក្រិដ្ឋកម្មទាំងប្រាំ ដែលទំនងជាកម្មវត្ថុនៃសវនាការនេះ។ សាក្សីទាំងនេះត្រូវបានជ្រើស រើសមកពីបញ្ជីសាក្សីរបស់សហព្រះរាជអាជ្ញាដែលបានដាក់ជូនទៅអង្គជំនុំជម្រះ នៅមុនពេលចាប់ ផ្តើមសវនាការ។

- (១) ការជម្លៀសប្រជាជនចេញ ដំណាក់កាលទី១៖ មានសាក្សីចំនួន១៥នាក់, រយៈពេលប៉ាន់ ស្មានសម្រាប់ការធ្វើសក្ខីកម្មសរុប ១៤ថ្ងៃកន្លះ ។ (សូមអានផ្នែកក្នុងខែកុម្ភៈ ឆ្នាំ២០១៣ ក្នុងឧបសម្ព័ន្ធ ក)។
- (២) ការជម្លៀសប្រជាជនចេញ ដំណាក់កាលទី២៖ មានសាក្សីចំនួន៦នាក់, រយៈពេលប៉ាន់ ស្មានសម្រាប់ការធ្វើសក្ខីកម្ម៤ថ្ងៃកន្លះ។ (សូមអានផ្នែកក្នុងខែមីនា ឆ្នាំ២០១៣ ក្នុង ឧបសម្ព័ន្ធ ក)។
- (៣) កន្លែងសម្លាប់មនុស្សនៅកំពង់ត្រឡាចលើ ស្រុក១២៖ មានសាក្សីចំនួន៦នាក់, រយៈពេល ប៉ាន់ស្មានសម្រាប់ការធ្វើសក្ខីកម្ម ៥ថ្ងៃ ។ (សូមអានផ្នែកក្នុងខែមីនា ឆ្នាំ២០១៣ ក្នុង ឧបសម្ព័ន្ធ ក)<sup>៩</sup>។
- (៤) កន្លែងសម្លាប់មនុស្សនៅទួលពោធិ៍ជ្រៃ៖ មានសាក្សីចំនួន២នាក់, រយៈពេលប៉ាន់ស្មាន សម្រាប់ការធ្វើសក្ខីកម្ម ២ និង១/៤ថ្ងៃ ។ (សូមអានផ្នែកក្នុងខែមីនា ឆ្នាំ២០១៣ ក្នុង ឧបសម្ព័ន្ធ ក)<sup>១០</sup>។

<sup>៩</sup> ប្រសិនបើសវនាការដំណើរការក្នុងឈ្មោះដែលបានគ្រោងទុក នោះនឹងមានពេលវេលាគ្រប់គ្រាន់ សហព្រះរាជអាជ្ញាសុំស្នើសាក្សី TCW-610 និង TCW-789 (សាក្សីម្នាក់ៗត្រូវការពេលវេលាត្រឹមតែ០,៧៥ថ្ងៃ) ដើម្បីស្តាប់ចម្លើយទាក់ទងទៅនឹងទីតាំងឧក្រិដ្ឋកម្មនោះ។ សហព្រះ រាជអាជ្ញាមិនបានស្នើសុំដាក់សាក្សី TCW-347 ថាជាសាក្សីដែលទាក់ទងទៅនឹងទីតាំងសម្លាប់មនុស្សនៅក្នុងស្រុក១២ឡើយ អាស្រ័យដោយ សក្ខីកម្មរបស់គាត់ទាក់ទងសំខាន់ទៅនឹងមណ្ឌលសន្តិសុខមួយដែលត្រូវបានបង្កើតឡើងនៅឆ្នាំ១៩៧៦តែប៉ុណ្ណោះ។

<sup>១០</sup> ស្រដៀងគ្នានេះដែរ ប្រសិនបើមានពេលវេលាគ្រប់គ្រាន់ សហព្រះរាជអាជ្ញាស្នើដាក់សាក្សី TCW-689 និង TCW-644 (សាក្សីម្នាក់ៗ ត្រូវការពេលវេលាត្រឹមតែ០,៧៥ថ្ងៃ) ដើម្បីស្តាប់ចម្លើយទាក់ទងទៅនឹងទីតាំងឧក្រិដ្ឋកម្មនោះ។

(៥) មន្ទីរសន្តិសុខស-២១ និងជើងឯកទឹកនៃសម្លាប់៖ មានសាក្សីចំនួន៥នាក់, រយៈពេលប៉ាន់ស្មានសម្រាប់ការធ្វើសក្ខីកម្ម១០ថ្ងៃ ។ (សូមអានផ្នែកក្នុងខែមេសា ឆ្នាំ២០១៣ ក្នុងឧបសម្ព័ន្ធ ក)។ ។

១៧- ជាការឆ្លើយតបទៅនឹងសំណើរបស់អង្គជំនុំជម្រះសុំឱ្យបញ្ជាក់ ថាតើសហព្រះរាជអាជ្ញាធ្វើការស្វែងរកដាក់បញ្ចូលការបោសសម្អាតពួកកម្មាភិបាលមកពី ភូមិភាគឧត្តរ, ភូមិភាគកណ្តាល (ភូមិភាគឧត្តរចាស់) និងភូមិភាគបូព៌ា ជាឧក្រិដ្ឋកម្មបន្ថែមទៀត ឬមួយក៏គ្រាន់តែជា “ភ័ស្តុតាងដែលពួកកម្មាភិបាលមកពីភូមិភាគទាំងនោះ ត្រូវបានសម្លាប់នៅស-២១” នោះសហព្រះរាជអាជ្ញាសូមបញ្ជាក់ថាការយល់ឃើញចុងក្រោយនោះ គឺជាការត្រឹមត្រូវហើយ។

១៨- ដើម្បីបង្ហាញសក្ខីកម្មអង្គហេតុពាក់ព័ន្ធ ដែលជាប់ទាក់ទងទៅនឹងទឹកនៃឧក្រិដ្ឋកម្មស-២១ សហព្រះរាជអាជ្ញាធ្លាប់បានស្នើឱ្យអង្គជំនុំជម្រះធ្វើការស្តាប់សក្ខីកម្មរបស់សាក្សីចំនួនប្រាំ (០៥) រូប។ ការបង្ហាញភ័ស្តុតាងនេះនឹងធានាបានថា សាធារណជនមានការយល់ដឹងអំពីចរិតលក្ខណៈនៃភ័ស្តុតាងដែលជាប់ទាក់ទងទៅនឹងមន្ទីរសន្តិសុខនេះ ហើយមេធាវីការពារក្តីមានកាលានុវត្តភាពធ្វើការជំទាស់លើសក្ខីកម្មបែបដូច្នេះ។ ដោយអនុលោមតាមសេចក្តីណែនាំរបស់អង្គជំនុំ ជម្រះសាលាដំបូង ក្នុងអំឡុងពេលនៃការផ្តល់សក្ខីកម្មរបស់គាត់ពីមុន គេមិនបានតាំងសំណួរ កាំង ហ្គេចអ៊ាវ ហៅ ខុច អំពីដំណើរការប្រព្រឹត្តិទៅប្រចាំថ្ងៃនៅស-២១នោះទេ ក្រៅតែពីជាទម្រង់សង្ខេបមួយប៉ុណ្ណោះ។ សាក្សីស-២១ចំនួនបួន(០៤) រូបផ្សេងទៀតដែលសហព្រះរាជអាជ្ញាបានស្នើ មានអ្នកជាប់ឃុំម្នាក់, អ្នកសួរចម្លើយម្នាក់, កម្មាភិបាលម្នាក់ដែល ទទួលខុសត្រូវក្នុងការយកពួកអ្នកទោសទៅសម្លាប់នៅជើងឯក និងប្រធានអង្គភាពឯកសារម្នាក់ ដែលទទួលខុសត្រូវក្នុងការរក្សាកំណត់ហេតុនានារបស់អ្នកទោសនៅស-២១។

១៩- នៅចុងបញ្ចប់នៃសវនាការដំណាក់កាលទី២ ទាក់ទងនឹងព្រឹត្តិការណ៍ឧក្រិដ្ឋកម្មចំនួន៥ សូមលើកជាយោបល់ថា ខែឧសភា ឆ្នាំ២០១៣ ទុកមួយអន្លើសិន ដូចដែលត្រូវបានធ្វើរួចមកហើយនៅចុងបញ្ចប់នៃដំណាក់កាលទី១ ដើម្បីឱ្យភាគីនានាអាចមានលទ្ធភាពកោះហៅសាក្សីពីក្រុមសាក្សីដែលនៅសល់ដែលត្រូវបានផ្តល់អត្តសញ្ញាណនៅក្នុងបញ្ជីសាក្សីកាលពីមុនរបស់ខ្លួន។ ដើម្បីធ្វើការកំណត់សាក្សីដែលសមស្របជាងគេបំផុតដែលត្រូវធ្វើការស្តាប់ចម្លើយនៅក្នុងពេលនេះ ភាគីនានាគួរតែមាន

ឱកាសឱ្យដើម្បីដាក់សារណាជូនអង្គជំនុំជម្រះនៅក្នុងខែមីនា ឆ្នាំ២០១៣ ស្តីពីភាពជាប់ទាក់ទង និង ស្តីពីភរិយាភាពរបស់សាក្សីដែលត្រូវកោះហៅនៅក្នុងផ្នែកនេះ។ សូមសន្និដ្ឋានថា វិធីសាស្ត្រនេះនឹង ផ្តល់តុល្យភាពដល់កាតព្វកិច្ចរបស់អង្គជំនុំជម្រះ ដើម្បីរៀបចំសវនាការ តាមលក្ខណៈត្រឹមត្រូវ យុត្តិធម៌ និងឆាប់រហ័ស ដោយគោរពសិទ្ធិជនជាប់ចោទ និងភាគីដទៃទៀត ក្នុងការបង្ហាញភស្តុតាង ដែលគេជឿថាមានសារៈសំខាន់ក្នុងរឿងក្តីនេះ។

*ខ. អំពីបញ្ហានានាទាក់ទងនឹងគោលនយោបាយ*

២០- ភាពចាំបាច់ក្នុងការដាក់បញ្ចូលនូវទីតាំងឧក្រិដ្ឋកម្មបន្ថែម ជាប្រយោជន៍ដើម្បីឱ្យសហព្រះរាជអាជ្ញា ដាក់បន្ទុក។ ជាការឆ្លើយតបទៅនឹងសំណួររបស់អង្គជំនុំជម្រះសាលាដំបូង ដូចមានក្នុងកថាខណ្ឌ ១៥(ក) នៃអនុស្សរណៈរបស់ខ្លួន សហព្រះរាជអាជ្ញាសន្និដ្ឋានថា ការដាក់បញ្ចូលបន្ថែមនូវទីតាំង ឧក្រិដ្ឋកម្មនឹងអាចជួយច្រើនដល់សហព្រះរាជអាជ្ញាក្នុងការដាក់បន្ទុក ដោយបង្ហាញពីចេតនា និង គោលបំណងនៅពីក្រោយការជម្លៀសប្រជាជនដោយបង្ខំ ចេញពីទីក្រុងនានា នៅក្នុងខែមេសា ឆ្នាំ ១៩៧៥។ នៅពេលការជម្លៀសទាំងនេះ ជាផ្នែកមួយនៃយន្តការសម្រាប់ការអនុវត្តនូវគោល នយោបាយសេដ្ឋកិច្ច និងសង្គមកិច្ចរបស់ បកក ការជម្លៀសនេះក៏ត្រូវបានគេយកមកអនុវត្តផងដែរ ដើម្បីឱ្យ បកក មានលទ្ធភាពអាចកំណត់អត្តសញ្ញាណ បំបែកដាច់ពីគ្នា និងលុបបំបាត់ចោលខ្មាំង ខាងនយោបាយពិតប្រាកដ និងខ្មាំងខាងនយោបាយតាមការយល់ឃើញរបស់គេ ដែលរួមមានមន្ត្រី យោធារបស់របបចាស់ដែលត្រូវបានសម្លាប់នៅទីតាំងស្រុក១២ ទួលពោធិ៍ជ្រៃ និងមន្ទីរស-២១។

២១- ទិដ្ឋភាពឧក្រិដ្ឋដែលបានកើតឡើងនៅទីតាំងទាំងនោះ ក្នុងអំឡុងពេល ឬក្រោយពេលការជម្លៀស ប្រជាជន ថាជនរងគ្រោះជាច្រើន គឺជាអ្នកជម្លៀសត្រូវបានកំណត់អត្តសញ្ញាណថាជា អតីតទាហាន មន្ត្រីផ្លូវការនានា និងមន្ត្រីរាជការស៊ីវិល នៃរបបសាធារណរដ្ឋខ្មែរ<sup>11</sup>។ អាស្រ័យហេតុនេះ ការដាក់ បញ្ចូលនូវទីកន្លែងសម្លាប់មនុស្សនៅស្រុក១២ និងទួលពោធិ៍ជ្រៃ និងមន្ទីរសន្តិសុខស-២១ គឺជាការ ផ្តល់នូវភស្តុតាងដ៏រឹងមាំអំពីចេតនាឧក្រិដ្ឋដែលបិតនៅពីខាងក្រោយការជម្លៀសប្រជាជនដោយបង្ខំ។ តាមពិត មូលហេតុចាំបាច់សម្រាប់ការបញ្ចូលទីតាំងឧក្រិដ្ឋកម្មទាំងនេះ គឺថាសាក្សីដែលពាក់ព័ន្ធនឹង

<sup>11</sup> ឯកសារលេខ D427 ដីកាដោះស្រាយ, ចុះថ្ងៃទី ១៥ កញ្ញា ២០១០ ត្រង់កថាខណ្ឌទី ៦៩៨-៧១៤។

ទីតាំងឧក្រិដ្ឋកម្មនេះចាំបាច់ត្រូវធ្វើការស្តាប់ចម្លើយដោយអង្គជំនុំជម្រះ ក្នុងករណីណាក៏ដោយ គឺជា ផ្នែកមួយនៃកំណត់សម្គាល់សហព្រះរាជអាជ្ញា ក្នុងគោលបំណងបង្ហាញពីការជម្លៀសប្រជាជននៅ ថ្ងៃទី១៧ ខែមេសា ឆ្នាំ១៩៧៥។

២២- **ផលប្រយោជន៍ ទល់នឹង ហានិភ័យ នៃការពង្រីកវិសាលភាពសវនាការ** ជាការឆ្លើយតបទៅនឹង សេចក្តីអញ្ជើញរបស់អង្គជំនុំជម្រះ ឱ្យបញ្ជាក់ថាតើផលប្រយោជន៍ដែលបានបង្ហាញផលប្រយោជន៍ ផ្តល់ដោយការពង្រីកដែលបានស្នើឡើងនេះ មានទម្ងន់ធ្ងន់ជាងហានិភ័យដែលបានបង្កើតឡើងដោយ ការពន្យារកិច្ចដំណើរការនីតិវិធីសវនាការ ដោយឡែក ទាក់ទងទៅនឹងផលប្រយោជន៍របស់ជនរង គ្រោះដោយសារឧក្រិដ្ឋកម្មនានាក្នុងសម័យខ្មែរក្រហម នៅក្នុងការដែលឆាប់បានឈានទៅដល់សាល ក្រមមួយ សហព្រះរាជអាជ្ញាស្នើ - ដូចដែលគេអាចបានឃើញនៅក្នុងកាលបរិច្ឆេទកំណត់សវនាការ ដែលបានស្នើឡើងនៅក្នុងឧបសម្ព័ន្ធ ក - ថាមានការពន្យារកិច្ចដំណើរការនីតិវិធីត្រឹមអប្បបរមា ប៉ុណ្ណោះ ដោយមានរួមបញ្ចូលទាំងទឹកភ្លើងទាំងនេះផង ដោយសារមានសាក្សីមួយចំនួនតូច បានស្នើ សុំឱ្យធ្វើការបង្ហាញសក្ខីកម្មអំពីឧក្រិដ្ឋកម្មទាំងនោះ។ សហព្រះរាជអាជ្ញានៅចាំបានថា អង្គជំនុំជម្រះ សាលាដំបូងបានបំបែកកិច្ចដំណើរការនីតិវិធីទាំងនេះ ក្នុងគោលបំណងដើម្បី “ការពារបាននូវ ផលប្រយោជន៍ជាសារវន្តរបស់ជនរងគ្រោះក្នុងការទទួលបាននូវយុត្តិធម៌ ប្រកបដោយអត្ថន័យ និង ទាន់ពេលវេលា”<sup>12</sup>។ ក្តីបារម្ភមួយក្នុងចំណោមក្តីបារម្ភនានារបស់សហព្រះរាជអាជ្ញា សម្រាប់ ហេតុផលជាច្រើនដែលបានផ្តល់ជូនទៅអង្គជំនុំជម្រះសាលាដំបូង នៅក្នុងសំណើពីមុនៗនោះ គឺ ហានិភ័យដ៏ធំមួយដែលអាចនឹងមិនមានសវនាការទីពីរដែលប្រឆាំងនឹងជនជាប់ចោទទាំងនេះ ទៀត នោះទេ។ ការពន្យារសវនាការមួយដែលមានរយៈពេលចំនួនប្រាំទៅប្រាំមួយសប្តាហ៍ នឹងអនុញ្ញាតឱ្យ ជនជាប់ចោទត្រូវបានវិនិច្ឆ័យលើឧក្រិដ្ឋកម្មធ្ងន់ធ្ងរមួយចំនួនក្នុងចំណោមឧក្រិដ្ឋកម្មធ្ងន់ធ្ងរនានា ដែល បានប្រព្រឹត្តឡើងនៅក្នុងអំឡុងពេលនៃកម្ពុជាប្រជាធិបតេយ្យ និងធ្វើឱ្យសវនាការមានការបង្ហាញ ឧក្រិដ្ឋកម្មបានទូលំទូលាយដែលមាននៅក្នុងដីកាដោះស្រាយនៃសំណុំរឿង០០២ និងមានអត្ថន័យ ជាង ដោយមិនមានផលប៉ះពាល់ធំដុំ ទៅលើរយៈពេលធ្វើសវនាការនោះឡើយ។ ដូច្នេះ ការពន្យារ ពេលតែបន្តិចបន្តួចដែលបានកើតឡើង ក្រៅតែពីការបន្ថែមទីតាំងឧក្រិដ្ឋកម្មចំនួនបីចូលទៅក្នុង សវនាការលើកទីមួយនោះ គឺមានទម្ងន់ធ្ងន់យ៉ាងខ្លាំងដោយផលប្រយោជន៍នេះដែលនឹងនាំមក ជូនជនរងគ្រោះនានា និងជាភ្នាក់ងាររបស់ អ.វ.ត.ក។

<sup>12</sup> E124 ដីកាសម្រេចបំបែកកិច្ចដំណើរការនីតិវិធី ត្រង់កថាខណ្ឌទី៨ (សង្កត់ន័យបន្ថែមដោយ អក្សរទ្រព្យ)។  
សេចក្តីជូនដំណឹងស្តីពីគោលដៅរបស់សហព្រះរាជអាជ្ញា លើបញ្ហាសំខាន់ៗ សម្រាប់កិច្ចប្រជុំរៀបចំសវនាការ នៅថ្ងៃ ទី១៧ ខែសីហា ឆ្នាំ២០១២

២៣- កម្មាធិការនៃដីកាដោះស្រាយដែលពាក់ព័ន្ធ សហព្រះរាជអាជ្ញាបានយល់ស្របដែរថា កម្មាធិការបន្ថែមនៃដីកាដោះស្រាយដែលបានលើកឡើងដោយអង្គជំនុំជម្រះ នៅក្នុងជើងទំព័រទី១០ នៃអនុស្សរណៈឧបសម្ព័ន្ធ គួរត្រូវបានដាក់បញ្ចូលជាផ្នែកមួយនៃការពង្រីកទីតាំងឧក្រិដ្ឋកម្ម<sup>13</sup>។ គួរ កត់សម្គាល់ថាការចោទប្រកាន់ដូចបានលើកឡើង នៅក្នុងកម្មាធិការទាំងនេះជាន់គ្នាជាមួយនឹង កម្មាធិការជាច្រើនទៀត ដែលជាផ្នែកមួយនៃសំណុំរឿងដើម០០២/០១ ហើយថាអង្គជំនុំជម្រះក៏បាន ស្តាប់ភស្តុតាងជាច្រើនហើយដូចដែលបានលើកឡើងនៅក្នុងកម្មាធិការទាំងនោះ។

**ដំណាក់កាលទីបី**

២៤- ដូចបានរៀបរាប់នៅក្នុងអនុស្សរណៈរបស់អង្គជំនុំជម្រះសាលាដំបូង សវនាការដំណាក់កាលទីបី និង មានរយៈពេលខ្លី ហើយនឹងរួមបញ្ចូលនូវកាលានុវត្តភាពសម្រាប់ឱ្យមេធាវីការពារក្តីធ្វើការបង្ហាញ លក្ខណៈសម្បត្តិសាក្សី និងភាគីដើមបណ្តឹងរដ្ឋប្បវេណីធ្វើការបង្ហាញសក្ខីកម្មជូនអង្គជំនុំជម្រះ អំពី ផលប៉ះពាល់នៃឧក្រិដ្ឋកម្មនានាដែលមានទៅលើសុខុមាលភាពផ្លូវកាយ និងផ្លូវចិត្តរបស់ពួកគេ។ នៅក្នុងកាលវិភាគសម្រាប់សវនាការដែលបានឆ្លើយឡើងរបស់សហព្រះរាជអាជ្ញា ដំណាក់កាលនេះ នឹងធ្វើឡើងក្នុងអំឡុងខែមិថុនា ដល់ខែកក្កដា ឆ្នាំ២០១៣ និងមិនវែងជាង១៣ថ្ងៃ។

**ខ. សវនាការលើឯកសារ [គ្រប់ដំណាក់កាលទាំងអស់]**

២៥- ដោយអនុលោមតាមសេចក្តីណែនាំរបស់អង្គជំនុំជម្រះសាលាដំបូង សហព្រះរាជអាជ្ញាស្នើថា សវនាការលើឯកសារបន្ថែម ត្រូវធ្វើឡើងចាប់ពីពេលឥឡូវនេះ និងពេលបញ្ចប់សវនាការ ក្នុងគោល

<sup>13</sup> ជាពិសេស កម្មាធិការបន្ថែមនានាដែលអង្គជំនុំជម្រះបានកំណត់អត្តសញ្ញាណ ក៏សមស្របសម្រាប់ធ្វើការដាក់បញ្ចូលផងដែរ គឺ៖ កម្មាធិការ ១៧៨-១៩១ (ការលើកឡើងចោទប្រកាន់ពី JCE, យោង៖ មន្ទីរសន្តិសុខ និង ទឹកនៃសម្លាប់មនុស្ស), ២០៥-២០៩ (ការលើកឡើងចោទ ប្រកាន់ពី JCE, យោង៖ ក្រុមគោលដៅពួកកម្មត្រូវការសាធារណរដ្ឋខ្មែរ), ៩១៦-៩៧៤ (ការចូលរួមប្រព្រឹត្តរបស់ នួន ជា នៅក្នុងមន្ទីរសន្តិសុខ និង ទឹកនៃសម្លាប់មនុស្ស រួមទាំងស-២១), ៩៧៥-៩៧៧ (ការចូលរួមប្រព្រឹត្តរបស់ នួន ជា ទៅលើក្រុមគោលដៅពួកកម្មត្រូវការរបស់ លន់ នល់), ១០៤៨-១០៨៩ (ការចូលរួមប្រព្រឹត្តរបស់ អៀង សារី នៅក្នុងមន្ទីរសន្តិសុខ និង ទឹកនៃសម្លាប់មនុស្ស រួមទាំងស-២១), ១១០៥- ១១១៣ (ការចូលរួមប្រព្រឹត្តរបស់ អៀង សារី ទៅលើក្រុមគោលដៅពួកកម្មត្រូវការរបស់ លន់ នល់), ១១៧២-១១៩០ (ការចូលរួមប្រព្រឹត្ត របស់ ខៀវ សំផន នៅក្នុងមន្ទីរសន្តិសុខ និង ទឹកនៃសម្លាប់មនុស្ស រួមទាំងស-២១) ហើយនិង ១១៩១-១១៩៣ (ការចូលរួមប្រព្រឹត្តរបស់ ខៀវ សំផន ទៅលើក្រុមគោលដៅពួកកម្មត្រូវការរបស់ លន់ នល់)។

បំណងឱ្យភាគីទាំងអស់ធ្វើការបង្ហាញជូនអង្គជំនុំជម្រះសាលាដំបូង និងសាធារណជន អំពីខ្លឹមសារ និងតម្លៃជាវិស័យភាពនៃឯកសារៈសំខាន់ៗដែលធ្លាប់បានដាក់នៅចំពោះមុខអង្គជំនុំជម្រះ។

២៦- សវនាការមួយគួរកំណត់កាលបរិច្ឆេទផ្តល់នូវកាលានុវត្តភាពមួយផងដែរ សម្រាប់ឱ្យជនជាប់ចោទ ជំទាស់នឹងការទទួលយកកំណត់ហេតុស្តាប់ចម្លើយសាក្សីនានា និងបណ្តឹងដែលស្នើឡើងដោយ សហព្រះរាជអាជ្ញាដើម្បីឱ្យទទួលយកនៅក្នុងសវនាការនេះ។ អង្គជំនុំជម្រះសាលាដំបូងធ្លាប់បានស្នើ ឱ្យសវនាការមួយបែបដូច្នេះរួចហើយ។ ជាផលវិបាក សហព្រះរាជអាជ្ញាស្នើថា គេគួរតែរៀបចំ កាលវិភាគធ្វើសវនាការលើឯកសារខាងក្រោមនេះចាប់ពីពេលឥឡូវនេះ រហូតដល់ពេលបញ្ចប់ សវនាការ ៖

(១) ការបង្ហាញឯកសារដំណាក់កាលទីមួយដែលទាក់ទងនឹងរចនាសម្ព័ន្ធយោធា ការប្រាស្រ័យ ទាក់ទង និងរដ្ឋបាល ការបង្កើតសហកម្មឧក្រិដ្ឋកម្មរួម និងតួនាទីរបស់ជនជាប់ចោទ **(៤ថ្ងៃ នៅក្នុង ខែមករា ឆ្នាំ២០១៣)**

(២) ការបង្ហាញឯកសារទាក់ទងនឹងការជម្លៀសប្រជាជនដោយបង្ខំ **(២ថ្ងៃ នៅក្នុងខែមីនា ឆ្នាំ ២០១៣)។**

(៣) ការបង្ហាញឯកសារទាក់ទងនឹងទីតាំងសម្លាប់នៅស្រុក១២ និងនៅទូលពោធិ៍ជ្រៃ និងមន្ទីរ សន្តិសុខ ស-២១ **(៣ថ្ងៃ នៅក្នុងខែមេសា ឆ្នាំ២០១៣)**

(៤) សវនាការទទួលស្គាល់ឯកសារទាក់ទងនឹងកំណត់ហេតុស្តាប់ចម្លើយសាក្សី និងបណ្តឹងរបស់ ជនរងគ្រោះ **(៣ថ្ងៃ នៅខែមិថុនា និងខែកក្កដា ឆ្នាំ២០១៣)**

(៥) សវនាការសម្រាប់ឯកសារបន្ថែមណាមួយទៀតដែលភាគីនានាមានបំណងធ្វើការបង្ហាញជូន សាធារណជន និងអង្គជំនុំជម្រះ និងសម្រាប់ឯកសារដែលនៅសល់ដែលការទទួលស្គាល់លើ ឯកសារនោះនៅមិនទាន់ដេញដោលពីលើកមុននៅឡើយ **(៣-៥ថ្ងៃ នៅក្នុងខែកក្កដា ឆ្នាំ២០១៣)**

- ២៧- នៅក្នុងកាលបរិច្ឆេទកំណត់សវនាការដែលបានស្នើឡើងនៅក្នុងឧបសម្ព័ន្ធ ក ឯកសារសម្រាប់សវនាការត្រូវបានដាក់នៅចុងបញ្ចប់ដំណាក់កាលសវនាការ ឬមួយនៅចុងផ្នែកនៃសវនាការសំខាន់ៗ និងមានដាក់ពិណពន្យីងជាការងាយស្រួលនៃឯកសារយោង ដោយការដាក់សវនាការ “ភាពពាក់ព័ន្ធ” លើឯកសារនៅខាងចុងដំណាក់កាល ឬវគ្គណាមួយ ចៀសវាងបាននូវភាពច្រំដែលនៃឯកសារដែលអាចមាននៅក្នុងដំណាក់កាល ឬវគ្គនោះ ហើយជួយធានាបានថា គេនឹងយល់បានពីឯកសារទាំងនោះបានច្បាស់លាស់ជាង ក្នុងបរិបទសក្ខីកម្មផ្ទាល់មាត់ពីមុន។
- ២៨- ដូចដែលអង្គជំនុំជម្រះសាលាដំបូងធ្លាប់បានជជែកដេញដោលរួចមកហើយ អំពីភាពអាចទទួលយកបាននៃឯកសារភាគច្រើនមាននៅក្នុងបញ្ជីឯកសារសម្រាប់សវនាការរបស់សហព្រះរាជអាជ្ញា ក្រៅពីកំណត់ហេតុស្តាប់ចម្លើយសាក្សី និងពាក្យបណ្តឹងនានា ឯកសារសម្រាប់សវនាការបន្ថែមទាំងនេះមិនសង្ឃឹមថាប្រើពេលច្រើននោះឡើយ។

**III. សេចក្តីសន្និដ្ឋានបញ្ចប់ការពិភាក្សាដេញដោល**

- ២៩- សហព្រះរាជអាជ្ញាគាំទ្រគំនិតផ្តួចផ្តើមរបស់អង្គជំនុំជម្រះសាលាដំបូង ក្នុងការបញ្ចប់សវនាការឱ្យបានឆាប់តាមដែលអាចធ្វើទៅបាន។ ប៉ុន្តែ សហព្រះរាជអាជ្ញាដាក់ជូននូវសេចក្តីសន្និដ្ឋានដែលថាចំនួន៧៥ទំព័រដែលបានស្នើឡើង និងរយៈពេលមួយខែ សម្រាប់ឱ្យភាគីនានាដាក់សារណាបញ្ចប់ការពិភាក្សាដេញដោលរបស់ខ្លួន ជាពិសេសនោះ គឺមិនគ្រប់គ្រាន់ ដើម្បីឱ្យមានលទ្ធភាពជួយដល់អង្គជំនុំជម្រះប្រកបដោយប្រសិទ្ធភាព ក្នុងការស្វែងរកការពិតនៃការចោទប្រកាន់ នៅក្នុងសវនាការនេះបាននោះឡើយ<sup>14</sup> ដោយពិចារណាថា ភាគីនឹងត្រូវការចាំបាច់ដើម្បីវិភាគ និងដោះស្រាយជាង២០០ថ្ងៃនៃប្រតិចារឹកសវនាការ និងឯកសារភ័ស្តុតាងជាច្រើនពាន់ទៀត។

**ក. ប្រថេទទំព័រ**

- ៣០- ជាការណែនាំមើលការអនុវត្តរបស់តុលាការអន្តរជាតិផ្សេងៗទៀត អំពីប្រវែងនៃសារណាបញ្ចប់ការពិភាក្សាដេញដោលជាទូទៅ ចាត់ទុកថាជាការចាំបាច់សម្រាប់ភាគីនានា ដើម្បីឱ្យគេស្តាប់ទាំងស្រុង

<sup>14</sup> ឯកសារលេខ E218 អនុស្សរណៈ ត្រង់កថាខណ្ឌទី៥។



នៅពេលបិទសំណុំរឿងដែលមានការពាក់ព័ន្ធនឹងឧក្រិដ្ឋកម្មនានាដែលមានទំហំស្រដៀងគ្នា ឬតូចជាង ចំពោះសវនាការបច្ចុប្បន្ននេះ។ នៅតុលាការ ICTY គេបានកម្រិតសារណាសវនាការផ្តាច់ពីត្រនៅ ត្រឹមចំនួន ៦០០០០ ពាក្យ (ឬ២០០០ទំព័រ) ប៉ុន្តែ ភាគីនានាអាចនឹងស្វែងរកការអនុញ្ញាតជាមុន ដើម្បី ប្រើពាក្យយលើសពីការកំណត់ ដោយផ្តល់ជូននូវ “ការពន្យល់មួយពីកាលៈទេសៈលើកលែងនានា ដែល ចាំបាច់ត្រូវធ្វើការដាក់ឯកសារវែង”<sup>15</sup>។ ជាឧទាហរណ៍ អង្គជំនុំសាលាដំបូងនៃតុលាការ ICTY នៅ ក្នុងករណី *Gotovina និងគូកន* បានអនុញ្ញាតឱ្យអយ្យការដាក់សារណាសវនាការ ផ្តាច់ពីត្រមួយ ដែលមានចំនួន២៦៦ទំព័រ (ដោយមិនរាប់បញ្ចូលនូវឧបសម្ព័ន្ធផ្សេងៗឡើយ) ដែល បានលើកឡើងពីការទទួលខុសត្រូវរបស់ជនជាប់ចោទចំនួនបីនាក់<sup>16</sup>។ នៅក្នុងករណីរបស់ *Stanišić និង Župljanin* អង្គជំនុំជម្រះសាលាដំបូងមួយផ្សេងទៀតនៃតុលាការ ICTY បានអនុញ្ញាតឱ្យ អយ្យការដាក់សារណាបញ្ចប់ការពិភាក្សាដេញដោលដែលមានចំនួន៣១៩ទំព័រ (ដោយមិនរាប់បញ្ចូលនូវ ឧបសម្ព័ន្ធផ្សេងៗឡើយ) នៅក្នុងករណីវាយតម្លៃពីការទទួលខុសត្រូវរបស់ជនជាប់ចោទចំនួនពីរ នាក់<sup>17</sup>។ នៅតុលាការ ICTY មានការអនុវត្តយ៉ាងជាប់លាប់តាំងពីយូរណាស់មកហើយ ស្តីពី ការផ្តល់នូវកាលានុវត្តភាពគ្រប់គ្រាន់ សម្រាប់ឱ្យភាគីនានាផ្តល់នូវអំណះអំណាងលម្អិត នៅក្នុង សារណាបញ្ចប់ការពិភាក្សាដេញដោលរបស់ខ្លួន ជាពិសេស កាលណាមានជនជាប់ចោទច្រើននាក់ នៅ ពេលសវនាការ<sup>18</sup>។

<sup>15</sup> សេចក្តីណែនាំអនុវត្តរបស់តុលាការ ICTY ស្តីពីប្រវែងសារណា និងញក្តិ, ថ្ងៃទី១៦ កញ្ញា ២០០៥ ត្រង់កថាខណ្ឌទី ៤, ៦ និង ៧។ គ្រប់ ពាក្យទាំងអស់ត្រូវបានកម្រិតសម្រាប់តុលាការនៅ ICTY, SCSL, និង ICTR, រួមទាំងចំណងជើងក្បាលលិខិត កំណត់សម្គាល់ជើងទំព័រ និងសេចក្តីផ្តើមផងដែរ លើកលែងតែ សេចក្តីបន្ថែម ឬប្រភពច្បាប់ ។

<sup>16</sup> រដ្ឋអាជ្ញា *ទល់នឹង Ante Gotovina, Ivan Čermak, Mladen Markač*, សំណុំរឿងលេខ IT-06-90-T, សេចក្តីសន្និដ្ឋានបញ្ចប់ សវនាការ ដែលបានកោសលុបចេញខ្លះសម្រាប់សាធារណៈរបស់រដ្ឋអាជ្ញា (អង្គជំនុំជម្រះសាលាដំបូងតុលាការ ICTY), ថ្ងៃទី២ សីហា ២០១០។

<sup>17</sup> រដ្ឋអាជ្ញា *ទល់នឹង Mićo Stanišić និង Stojan Župljanin*, សំណុំរឿងលេខ IT-08-91-T, សេចក្តីជូនដំណឹងរបស់ រដ្ឋអាជ្ញាស្តីពី ការដាក់សេចក្តីសន្និដ្ឋានបញ្ចប់សវនាការ ដែលបានកោសលុបចេញខ្លះសម្រាប់សាធារណៈរបស់រដ្ឋអាជ្ញា (អង្គជំនុំជម្រះសាលាដំបូងទីII នៃ តុលាការ ICTY), ថ្ងៃទី១២ កក្កដា ២០១២។

<sup>18</sup> សូមអាន ឧទា. រដ្ឋអាជ្ញា *ទល់នឹង Jadranko Prlić*, សំណុំរឿងលេខ IT-04-74-T, សេចក្តីសន្និដ្ឋានបញ្ចប់សវនាការ ដែលបានកោស លុបចេញខ្លះសម្រាប់សាធារណៈរបស់រដ្ឋអាជ្ញា (អង្គជំនុំជម្រះសាលាដំបូងទី III នៃតុលាការ ICTY), ថ្ងៃទី១ មេសា ២០១១ (៣៩៨ទំព័រ, មិនរាប់បញ្ចូលឧបសម្ព័ន្ធទេ)។ រដ្ឋអាជ្ញា *ទល់នឹង Milan Lukić និង Sredoje Lukić*, សំណុំរឿងលេខ IT-98-32/1-T, សេចក្តីសន្និដ្ឋាន បញ្ចប់សវនាការរបស់រដ្ឋអាជ្ញា, ថ្ងៃទី១២ ឧសភា ២០០៩ (១៨៤ទំព័រ, មិនរាប់បញ្ចូលឧបសម្ព័ន្ធទេ)។ រដ្ឋអាជ្ញា *ទល់នឹង Édouard Karemera និង Matthieu Ngirumpatse*, សំណុំរឿង លេខ ICTR-98-44-T, សេចក្តីសន្និដ្ឋានបញ្ចប់សវនាការរបស់រដ្ឋអាជ្ញា (អង្គជំនុំជម្រះសាលាដំបូងទី III នៃតុលាការ ICTR), ថ្ងៃទី២ មិថុនា ២០១១ (២០៨ទំព័រ)។ រដ្ឋអាជ្ញា *ទល់នឹង Vojislav Šešelj*, សំណុំរឿងលេខ IT-03-67-T, សេចក្តីជូនដំណឹងរបស់រដ្ឋអាជ្ញា ស្តីពីការដាក់សេចក្តីសន្និដ្ឋានបញ្ចប់សវនាការដែលបានកោសលុបចេញខ្លះ

៣១- ស្រដៀងគ្នានេះដែរ នៅតុលាការ SCSL តុលាការបានអនុញ្ញាតការកម្រិតចំនួនទំព័រច្រើនសម្រាប់សារណាបញ្ចប់ការពិភាក្សាដេញដោលរបស់ភាគី។ សេចក្តីណែនាំអនុវត្តរបស់តុលាការផ្ទៃក្នុងថា សេចក្តីសន្និដ្ឋានសវនាការផ្តាច់ព្រ័ត “មិនត្រូវឱ្យលើសពី២០០ទំព័រ ឬ ៦០.០០០ពាក្យនោះឡើយ យកមួយណាធំជាងក៏បាន”<sup>19</sup>។ យ៉ាងណាក៏ដោយ នៅក្នុងករណីរបស់ Taylor ដោយមានការយល់ឃើញពីសារៈសំខាន់នៃសវនាការ អង្គជំនុំជម្រះសាលាដំបូងនៃតុលាការ SCSL បានពន្លាតការកម្រិតរហូតដល់ចំនួន៥១០ទំព័រ សម្រាប់អយ្យការ ដែលករណីនេះពាក់ព័ន្ធនឹងជនជាប់ចោទថ្នាក់ខ្ពស់មួយរូប<sup>20</sup>។ នៅតុលាការ ICTR តុលាការបានអនុញ្ញាតដោយស្វ័យប្រវត្តិ ឱ្យបន្ថែមចំនួនទំព័រសារណាសវនាការផ្តាច់ព្រ័ត នៅក្នុងសវនាការដែលមានជនជាប់ចោទច្រើននាក់ ដោយផ្តល់ឱ្យអយ្យការនូវការកម្រិតពាក្យជាមូលដ្ឋានចំនួន៣០០០០ពាក្យ ហើយបន្ថែម២០០០ពាក្យទៀតសម្រាប់ជនជាប់ចោទម្នាក់ៗ<sup>21</sup>។ ហេតុដូច្នេះហើយ នៅក្នុងតុលាការ ICTR ប្រឆាំងនឹងជនជាប់ចោទចំនួន៣នាក់ អយ្យការត្រូវបានអនុញ្ញាតឱ្យដាក់ដោយស្វ័យប្រវត្តិនូវសារណាសវនាការផ្តាច់ព្រ័តរបស់ខ្លួនចំនួន២៣៣ទំព័រ។ នៅ ICC អង្គជំនុំជម្រះអាចនឹងពន្លាតការកម្រិតចំនួនទំព័រជាធម្មតាចំនួន២០ទំព័រ សម្រាប់ឯកសារនានាដែលគេបានដាក់នៅក្រឡាបញ្ជី ទៅតាមសំណើរបស់អ្នកចូលរួមនានា “នៅក្នុងកាលៈទេសៈលើកលែង”<sup>22</sup> ហើយបានធ្វើដូច្នេះសម្រាប់សេចក្តីសន្និដ្ឋានបញ្ចប់ការពិភាក្សាដេញ

សម្រាប់សាធារណៈរបស់រដ្ឋអាជ្ញា (អង្គជំនុំជម្រះសាលាដំបូងទី III នៃតុលាការ ICTY), ថ្ងៃទី២០ មេសា ២០១២ (២០៥ទំព័រ, មិនរាប់បញ្ចូលឧបសម្ព័ន្ធទេ)។

<sup>19</sup> សេចក្តីណែនាំអនុវត្តរបស់តុលាការ SCSL ស្តីពីការដាក់ឯកសារនៅចំពោះមុខតុលាការពិសេសនេះ ថ្ងៃទី១០ ខែមិថុនា ឆ្នាំ២០០៥ មាត្រា៦ (ខ)។

<sup>20</sup> រដ្ឋអាជ្ញា ទល់នឹង Charles Ghankay Taylor, សំណុំរឿងលេខ SCSL-03-01-T, សេចក្តីសន្និដ្ឋានបញ្ចប់សវនាការរបស់រដ្ឋអាជ្ញា (អង្គជំនុំជម្រះសាលាដំបូងទីII នៃតុលាការ SCSL), ថ្ងៃទី៨ មេសា ២០១១។

<sup>21</sup> សេចក្តីណែនាំអនុវត្តរបស់តុលាការ ICTR ស្តីពីប្រវែង និងពេលវេលានៃសារណាបញ្ចប់សវនាការ និងអំណះអំណាងបញ្ចប់, ថ្ងៃទី៣ ឧសភា ២០១០ ត្រង់ 1.3(ii)។ រដ្ឋអាជ្ញា ទល់នឹង Édouard Karemera និង Matthieu Ndirumpatse, សំណុំរឿង លេខ ICTR-98-44-T, សេចក្តីសន្និដ្ឋានបញ្ចប់សវនាការរបស់រដ្ឋអាជ្ញា (អង្គជំនុំជម្រះសាលាដំបូងទី III នៃតុលាការ ICTR), ថ្ងៃទី២ មិថុនា ២០១១ (២០៨ទំព័រ)។ រដ្ឋអាជ្ញា ទល់នឹង Gregoire Ndahimana, សំណុំរឿងលេខ ICTR-2001-68-T, សេចក្តីសន្និដ្ឋានបញ្ចប់សវនាការរបស់រដ្ឋអាជ្ញា (អង្គជំនុំជម្រះសាលាដំបូងទីIII នៃតុលាការ ICTR), សំណុំរឿងលេខ ICTR-2001-68-T, ថ្ងៃទី២៥ កក្កដា ២០១១ (៨៣ទំព័រ)។ រដ្ឋអាជ្ញា ទល់នឹង Augustin Ndirabatware, សំណុំរឿង លេខ ICTR-99-54-T, សេចក្តីសន្និដ្ឋានបញ្ចប់សវនាការរបស់រដ្ឋអាជ្ញា (អង្គជំនុំជម្រះសាលាដំបូងទីII នៃតុលាការ ICTR), ថ្ងៃទី ១៤ ឧសភា ២០១២ (១៣០ទំព័រ)។

<sup>22</sup> បទបញ្ជាសម្រាប់តុលាការ ICC, ថ្ងៃទី២៩ មិថុនា ២០១២, បទបញ្ជា ៣៧.២ ។

ដោយរបស់ភាគី<sup>23</sup>។ ជាឧទាហរណ៍ នៅក្នុងករណីរបស់ *Lubanga Dyilo* តុលាការ ICC បានអនុញ្ញាតឱ្យអយ្យការដាក់សារណាបញ្ចប់ការពិភាក្សាដេញដោលមួយ ដែលមានការកម្រិតចំនួន ២៥០ទំព័រ នៅក្នុងករណីមួយដែលមានជនជាប់ចោទតែមួយនាក់ប៉ុណ្ណោះ<sup>24</sup>។ ការពិនិត្យឡើងវិញ គឺជាការមួយច្បាស់លាស់ណាស់ដែលថា ជាទូទៅ ការអនុវត្តនៅតាមតុលាការអន្តរជាតិនានា គឺបាន អនុញ្ញាតដោយស្វ័យប្រវត្តិយ៉ាងហោចណាស់ក៏២០០ទំព័រដែរ សម្រាប់ករណីដែលមានជនជាប់ចោទ តែម្នាក់ និងមានបន្ថែមជាច្រើនទំព័រទៀត កាលណាជាករណីមួយដែលមានជនជាប់ចោទច្រើននាក់។

៣២- ដោយត្រូវគ្នាទៅនឹងការអនុវត្តជាអន្តរជាតិនោះ នៅក្នុងសំណុំរឿងលេខ០០១ អង្គជំនុំជម្រះសាលា ដំបូងបានទទួលស្គាល់ភាពមិនគ្រប់គ្រាន់នៃការកម្រិតចំនួនទំព័រអតិបរមា ១០០ទំព័រជាភាសាអង់គ្លេស សម្រាប់សារណាបញ្ចប់ការពិភាក្សាដេញដោលមួយដូចដែលបានចែងនៅក្នុងសេចក្តីណែនាំអនុវត្តស្តីពី ការដាក់ឯកសារនៅ អ.វ.ត.ក ហើយជាលទ្ធផល អង្គជំនុំជម្រះសាលាដំបូងបានអនុញ្ញាតឱ្យ សហព្រះរាជអាជ្ញាដាក់សារណាបញ្ចប់ការពិភាក្សាដេញដោលចំនួន១៦០ទំព័រ។ ផ្ទុយទៅវិញ ចំពោះ សវនាការបច្ចុប្បន្នលើសំណុំរឿង០០១ គឺមានជនជាប់ចោទតែម្នាក់ដែលត្រូវបានចោទប្រកាន់តាម វិសាលភាពនៃឧក្រិដ្ឋកម្មដែលបានកម្រិតយ៉ាងខ្លាំងពីភាពស្មុគស្មាញ និងភូមិសាស្ត្រ។ មិនដូចគ្នាទៅ នឹងជនជាប់ចោទបច្ចុប្បន្ននេះទេដែលកំពុងតែរំលឹកគ្រប់ទិដ្ឋភាពទាំងអស់នៃសវនាការនេះ ជន ជាប់ចោទនៅក្នុងសំណុំរឿង០០១ បានសារភាពទទួលយកយ៉ាងច្រើន រំពឹងការចោទប្រកាន់នានា និង ចូលរួមជាបន្តបន្ទាប់របស់គាត់នៅក្នុងឧក្រិដ្ឋកម្មនានាដែលបានចោទប្រកាន់។ លើសពីនេះទៀត រយៈ ពេលសវនាការ និងភ័ស្តុតាងជាឯកសារដែលបានដាក់ជូន បើប្រៀបធៀបទៅ គឺមានច្រើនសម្រាប់ សវនាការបច្ចុប្បន្ននេះជាងសវនាការក្នុងសំណុំរឿង០០១។ ចំពោះហេតុផលទាំងនេះ សហព្រះរាជ អាជ្ញាស្នើថា គេគួរតែផ្តល់ឱ្យសហព្រះរាជអាជ្ញា យ៉ាងហោចណាស់ក៏ ១៨០ទំព័រ សម្រាប់សារណា បញ្ចប់ការពិភាក្សាដេញដោល ដើម្បីឱ្យត្រូវគ្នាទៅនឹង ទំហំ ភាពស្មុគស្មាញ និងសារៈសំខាន់នៃករណី នេះ និងឱ្យត្រូវតាមការអនុវត្តជាអន្តរជាតិ និងការអនុវត្តរបស់ អ.វ.ត.ក ។

<sup>23</sup> សូមអាន ឧទា. រដ្ឋអាជ្ញា *ទល់នឹង Thomas Lubanga Dyilo*, សំណុំរឿងលេខ ICC-01/04-01/06, ដីកាសម្រេចស្តីពីកាលបរិច្ឆេទ សម្រាប់ធ្វើសេចក្តីសន្និដ្ឋានបញ្ចប់សវនាការ (អង្គជំនុំជម្រះសាលាដំបូងទី១ នៃតុលាការ), ថ្ងៃទី០១ ខែមិថុនា ឆ្នាំ២០១១ (២០១០ទំព័រ)។  
<sup>24</sup> រដ្ឋអាជ្ញា *ទល់នឹង Thomas Lubanga Dyilo*, សំណុំរឿងលេខ ICC-01/04-01/06, ដីកាសម្រេចស្តីពីកាលបរិច្ឆេទ សម្រាប់ធ្វើសេចក្តី សន្និដ្ឋានបញ្ចប់សវនាការ (អង្គជំនុំជម្រះសាលាដំបូងទី១ នៃតុលាការ), ថ្ងៃទី១២ មេសា ២០១១ ត្រង់កថាខណ្ឌទី៣។

- ៣៣- អត្រានៃចំនួនទំព័រក្នុងការធ្វើការចោទប្រកាន់ បូកចូលរួមជាមួយនឹងចំនួនទំព័រដែលបានស្នើឡើង ដោយមេធាវីការពារក្តី នៅក្នុងអនុស្សាវរណៈរបស់អង្គជំនុំជម្រះ បង្កើតបានជាសិទ្ធិអំណាចមិនស្មើគ្នា ផងដែរ ដែលថាសហព្រះរាជអាជ្ញាមានតែប្រវែងកន្លះទំព័រនៃប្រវែងទំព័រដែលបូករួមបញ្ចូលគ្នារបស់ មេធាវីការពារក្តីទាំងបីក្រុមដែលត្រូវធ្វើសេចក្តីសន្និដ្ឋានផ្តាច់ព្រ័ត្ររបស់ខ្លួន។
- ៣៤- វិធីសាស្ត្ររបស់អង្គជំនុំជម្រះចំពោះបញ្ហានេះ គួរស៊ើបអង្កេតជាមួយនឹងការអនុវត្តរបស់អង្គជំនុំជម្រះ ចំពោះគោលការណ៍ស្តីពីសិទ្ធិអំណាចស្មើភាពគ្នានៅក្នុងការតទល់ក្តីក្នុងការសួរសំណួរដល់សាក្សី<sup>25</sup>។ អង្គជំនុំជម្រះនេះបានអនុញ្ញាតឱ្យមានពេលវេលាស្មើគ្នាក្នុងការសួរសំណួរ រវាងសហព្រះរាជអាជ្ញា និងភាគីដើមបណ្តឹងរដ្ឋប្បវេណីរួមបញ្ចូលគ្នាជាភាគីម្ខាង ហើយពេលវេលាសរុបបញ្ចូលគ្នា ដែល អនុញ្ញាតឱ្យដល់ក្រុមមេធាវីការពារក្តីជាភាគីម្ខាងទៀត។ នេះគឺជាការទទួលស្គាល់ដោយអង្គជំនុំ ជម្រះដែលថាសហព្រះរាជអាជ្ញាកំពុងតែធ្វើការចោទប្រកាន់នៅក្នុងរឿងក្តីមួយ ប្រឆាំងនឹងជនជាប់ ចោទចំនួនបីរូប។ ដោយសារតែគោលការណ៍នេះត្រូវបានគេយកមកប្រើ ដើម្បីសួរដេញដោលនោះ គឺកាន់តែធ្វើឱ្យឃើញច្បាស់ថានៅក្នុងឱកាសជាច្រើនដែលមេធាវីការពារក្តីមិនបានតម្រូវឱ្យបែងចែក ពេលវេលាពេញទាំងស្រុង ដើម្បីសួរសំណួរ។ អាស្រ័យហេតុនេះ ដោយសារតែគោលការណ៍ ស្តីពីសិទ្ធិអំណាចស្មើគ្នាក្នុងការតទល់ក្តីចាំបាច់ត្រូវតែរក្សាឱ្យបាន នៅពេលធ្វើឱ្យឃើញថាភស្តុតាង ដែលបានមកពីសាក្សី តុល្យភាពស្រដៀងគ្នានេះគួរត្រូវបានរក្សាសម្រាប់សារណា ដោយបញ្ចុះបញ្ចូល ដល់អង្គជំនុំជម្រះសាលាដំបូង ចំពោះពិរុទ្ធ ឬគ្មានទោសរបស់ជនជាប់ចោទ។

**ខ. អំពីរយៈពេល និងភាសា**

- ៣៥- សហព្រះរាជអាជ្ញាក៏ស្នើសុំផងដែរឱ្យអង្គជំនុំជម្រះពិនិត្យឡើងវិញនូវសេចក្តីណែនាំរបស់ខ្លួនដែលថា សេចក្តីសន្និដ្ឋានបញ្ចប់ការពិភាក្សាដេញដោល “ត្រូវដល់ពេលកំណត់ (ជាភាសាខ្មែរ និងយ៉ាងហោច ណាស់ជាភាសាផ្លូវការណាមួយផ្សេងទៀតរបស់ អវតក) នៅក្នុងប្រក្រតិទិនប្រចាំខែនៃថ្ងៃបញ្ចប់

<sup>25</sup> គោលការណ៍ស្តីពីសិទ្ធិអំណាចស្មើភាពគ្នាត្រូវបានទទួលស្គាល់នៅក្នុងវិធាន ២១(១)(ក) នៃវិធានផ្ទៃក្នុង ដែលចែងថា “ដំណើរការនីតិវិធីនៅ ក្នុងអង្គជំនុំជម្រះវិសាមញ្ញត្រូវតែមានយុត្តិធម៌ និងត្រូវគោរពគោលការណ៍ចំពោះមុខ ហើយត្រូវរក្សាឱ្យបាននូវតុល្យភាពរវាងសិទ្ធិរបស់ភាគី ទាំងឡាយ”។

ដំណើរការនីតិវិធីសវនាការ”។ ដោយសារតែសហព្រះរាជអាជ្ញាមានការយកចិត្តទុកដាក់យ៉ាងខ្លាំង អំពីសេចក្តីត្រូវការចាំបាច់ឱ្យមានភាពឆាប់រហ័ស នៅក្នុងដំណាក់កាលចុងក្រោយនៃសវនាការនេះ និងចាប់ផ្តើមត្រៀមរៀបចំធ្វើសេចក្តីសន្និដ្ឋានបញ្ចប់ការពិភាក្សាដេញដោល នៅពេលសវនាការបន្ត ធ្វើ។

៣៦- ប៉ុន្តែ ការត្រៀមរៀបចំធ្វើសេចក្តីសន្និដ្ឋានបញ្ចប់ការពិភាក្សាដេញដោល សម្រាប់សវនាការដែលមាន លក្ខណៈស្មុគស្មាញនេះ ដោយសារតែបរិមាណនៃភស្តុតាង, រយៈពេលវែងនៃសវនាការ, និងការ យកចិត្តទុកដាក់ចំពោះការចោទប្រកាន់នានា តម្រូវឱ្យមានបរិមាណពេលវេលាគ្រប់គ្រាន់មួយ បើ សិនជាសេចក្តីសន្និដ្ឋានបញ្ចប់នេះ ជួយដោយមានប្រយោជន៍ដល់អង្គជំនុំជម្រះ នៅក្នុងកិច្ចដំណើរការ ស្វែងរកការពិត។ ឧទាហរណ៍ ទម្លាប់អនុវត្តជាអន្តរជាតិនៅតុលាការ ICTR អនុញ្ញាតឱ្យមានពេល វេលាកំណត់ចំនួនហុកសិបថ្ងៃសម្រាប់ឱ្យដាក់នូវសេចក្តីសន្និដ្ឋានបញ្ចប់ការពិភាក្សាដេញដោល ចាប់ តាំងពីពេលបិទសៀវភៅស្តុកតាងនៅក្នុងសវនាការដែលមានជនជាប់ចោទតែម្នាក់។ ប៉ុន្តែនៅ ក្នុងសវនាការជំនុំជម្រះក្តីដែលមានជនជាប់ចោទជាច្រើននាក់ តុលាការ ICTR បានបន្ថែមពេល វេលាលើការកំណត់នេះ ពីមួយខែ រហូតដល់កៅសិបថ្ងៃ ដោយទទួលស្គាល់អំពីភាពស្មុគស្មាញ បន្ថែមពីលើករណីរឿងក្តីនោះ<sup>26</sup>។ សារៈសំខាន់នៅក្នុងការផ្តល់ពេលវេលាឱ្យបានគ្រប់គ្រាន់ដើម្បី ត្រៀមរៀបចំសេចក្តីសន្និដ្ឋានបញ្ចប់ការពិភាក្សាដេញដោល ក៏ត្រូវបានអង្គជំនុំជម្រះសាលាដំបូង ទទួលស្គាល់ផងដែរនៅក្នុងសំណុំរឿងលេខ០០១ ដែលក្នុងពេលនោះអង្គជំនុំជម្រះបានអនុញ្ញាតផ្តល់ ដល់ភាគីនានានូវពេលវេលាប្រមាណជាប្រាំបីសប្តាហ៍ ដើម្បីដាក់ គិតចាប់តាំងពីថ្ងៃបញ្ចប់ដំណើរ ការនីតិវិធីនៃភស្តុតាង<sup>27</sup>។ ដោយឈរលើមូលដ្ឋាននៃកាលវិភាគសវនាការឱ្យបានឆាប់រហ័សដូច ដែលបានលើកឡើងនៅក្នុង ឧបសម្ព័ន្ធ ក សូមធ្វើការសន្និដ្ឋានថា រយៈពេលចំនួនប្រាំពីរសប្តាហ៍ សម្រាប់ត្រៀមរៀបចំសេចក្តីសន្និដ្ឋានបញ្ចប់ការពិភាក្សាដេញដោល ជាភាសាមួយ (ដែលត្រូវធ្វើការ បកប្រែនៅពេលដាក់ឯកសារ) នឹងនៅតែអនុញ្ញាតឱ្យមានការបញ្ចប់សវនាការក្នុងរយៈពេលជាច្រើន ខែខាងមុខនៃការបិទដែលបានព្យាកររបស់អង្គជំនុំជម្រះ និងស្របទៅតាមបទដ្ឋានជាអតិបរមារបស់ អន្តរជាតិ និងរបស់ អវតក។

<sup>26</sup> ដូចគ្នានឹងខាងលើ ត្រង់កថាខណ្ឌទី៤(ឈ)។  
<sup>27</sup> ឯកសារលេខE159/9 សេចក្តីសន្និដ្ឋានបិទសវនាការរបស់សហព្រះរាជអាជ្ញា ដោយមានឧបសម្ព័ន្ធពីទី១-៥ ភ្ជាប់មកជាមួយ ចុះថ្ងៃទី១១ វិច្ឆិកា ២០០៩។ ដំណើរការនីតិវិធីទាក់ទងទៅនឹងការពិនិត្យភស្តុតាងនៅក្នុងសំណុំរឿងលេខ០០១ ដែលត្រូវបានធ្វើសេចក្តីសន្និដ្ឋានបិទ នៅ ថ្ងៃទី១៧ កញ្ញា ២០០៩។

សេចក្តីជូនដំណឹងស្តីពីគោលជំហររបស់សហព្រះរាជអាជ្ញា លើបញ្ហាសំខាន់ៗ សម្រាប់កិច្ចប្រជុំរៀបចំសវនាការ នៅថ្ងៃ ទី១៧ ខែសីហា ឆ្នាំ២០១២ 21

- ៣៧- ប្រសិនបើសារណាតម្រូវឱ្យដាក់ជាពីរភាសា នោះដំណើរការបកប្រែនឹងដណ្តើមយកពេលវេលាក្នុង ចំនួនដ៏ច្រើនហួសហេតុចាំបាច់សម្រាប់បញ្ចប់សេចក្តីសន្និដ្ឋានបិទការសួរដេញដោល និងពេលវេលា មិនគ្រប់គ្រាន់នោះអាចមាន ក្នុងការរៀបចំសេចក្តីសន្និដ្ឋានបញ្ចប់ទូលំទូលាយមួយ ចាប់ពីការបិទការ ដាក់ភ័ស្តុតាង។ មិនដូច អ.វ.ត.ក ទេ សាលាក្តីអន្តរជាតិដទៃទៀតមិនតម្រូវឱ្យដាក់សេចក្តីសន្និដ្ឋាន បញ្ចប់ការសួរដេញដោលទេ ឬញាតិស្នើសុំដទៃទៀតជាពីរភាសាទេ។
- ៣៨- ទោះបីជាចរិកលក្ខណៈរបស់សាលាក្តីកូនកាត់នេះ តម្រូវឱ្យបកប្រែឯកសារ ដើម្បីអនុវត្តកិច្ចការ របស់ខ្លួនក៏ដោយ ក៏សហព្រះរាជអាជ្ញាសន្និដ្ឋានថា ពេលវេលាសម្រាប់ការបកប្រែសេចក្តីសន្និដ្ឋាន បិទការសួរដេញដោល គួរត្រូវបានផ្តល់ពេល បន្ទាប់ពីកាលបរិច្ឆេទដាក់ឯកសារ ធ្វើដូច្នេះដើម្បី ធានាឱ្យមានសវនាការប្រព្រឹត្តិទៅបានឆាប់រហ័ស។ ជូនសេចក្តីសន្និដ្ឋានថា កាលវិភាគដែលបាន ស្នើឡើងនេះ នឹងមិនពន្យារពេលដល់ការតាក់តែងសាលក្រមស្ថាពររបស់អង្គជំនុំជម្រះ។ ដោយ ទទួលស្គាល់អំពីកិច្ចខិតខំប្រឹងប្រែងប្រកបដោយភាពហ្មត់ចត់របស់អង្គជំនុំជម្រះ ក្នុងការថែរក្សា ពេលវេលា និងធនធានរបស់តុលាការ សហព្រះរាជអាជ្ញាកត់សម្គាល់ឃើញថា នៅក្នុងខណៈ ដែលកំពុងរង់ចាំដាក់សេចក្តីសន្និដ្ឋានបិទការសួរដេញដោល អង្គជំនុំជម្រះមានលទ្ធភាពក្នុងការ ប្រើប្រាស់ពេលវេលា ដើម្បីចាប់ផ្តើមវាយតម្លៃលើភ័ស្តុតាង នៅចំពោះមុខខ្លួន។
- ៣៩- ដើម្បីបញ្ចប់ សហព្រះរាជអាជ្ញាស្នើថា សហព្រះរាជអាជ្ញាគួរត្រូវបានផ្តល់ការអនុញ្ញាតឱ្យធ្វើសេចក្តី សន្និដ្ឋានចុងក្រោយចំនួន១៨០ទំព័រ ហើយមេធាវីការពារក្តីត្រូវបានអនុញ្ញាត១៨០ទំព័រ រួមគ្នា(៦០ទំព័រ ម្នាក់)សម្រាប់សេចក្តីសន្និដ្ឋានបញ្ចប់ការសួរដេញដោល ហើយថាភាគីមានរយៈពេល៧សប្តាហ៍ សម្រាប់ការដាក់សេចក្តីសន្និដ្ឋាននេះ ដោយរាប់ចាប់ពីថ្ងៃចុងក្រោយនៃសវនាការស្តាប់ភ័ស្តុតាង ដើម្បី ដាក់សេចក្តីសន្និដ្ឋានបញ្ចប់ការសួរដេញដោលរបស់គេ ជាភាសាផ្លូវការមួយ ដោយមានការបកប្រែ ទៅជាភាសាផ្លូវការមួយផ្សេងទៀតរបស់ អ.វ.ត.ក ដោយត្រូវចាប់ផ្តើមនៅថ្ងៃដាក់ឯកសារ។ សំណើសុំនេះនឹងជួយធានាថា គ្រប់ភាគីអាចបំពេញកាតព្វកិច្ចរបស់ខ្លួនបាន នៅក្នុងករណីនេះ ទៅ តាមបទដ្ឋានមួយដែលរួមចំណែកដល់សុចរិតភាពនៃដំណើរការរបស់ អ.វ.ត.ក។

គ. បញ្ហាផ្សេងៗទៀតដែលបានលើកឡើងដោយអង្គជំនុំជម្រះសាលាដំបូង

៤០- សហព្រះរាជអាជ្ញាក៏ជូនដំណឹងដល់អង្គជំនុំជម្រះផងដែរ អំពីបញ្ហាដទៃទៀតរបស់អង្គជំនុំជម្រះដូចដែលបានពិភាក្សានៅក្នុងអនុស្សរណៈដែលអង្គជំនុំជម្រះមានបំណងដោះស្រាយ នៅក្នុងពេលប្រជុំរៀបចំសវនាការ រួមមានដូចជា៖

- (១) ភាពគ្រប់គ្រាន់នៃការជូនដំណឹងក្នុងការពង្រីកវិសាលភាពនៃសវនាការ លើសំណុំរឿង ០០២/០១
- (២) ការកាត់បន្ថយវិសាលភាពនៃការសួរសំណួរដល់សាក្សី
- (៣) ការសួរសំណួរដោយមេធាវីតែម្នាក់សម្រាប់ភាគីតែមួយ និង
- (៤) បញ្ហាផ្សេងៗទៀតដែលអាចលើកឡើងដោយជនជាប់ចោទ និងភាគីដទៃទៀត

កាលបរិច្ឆេទ	ឈ្មោះ	ទីកន្លែង	ហត្ថលេខា
ថ្ងៃទី១៥ ខែសីហា ឆ្នាំ២០១២	លោកស្រី ជា នាង		
	លោក Andrew CAYLEY		
	សហព្រះរាជអាជ្ញា		